



# ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 1 |

| సంచిక: 112 |

| 11-10-2025 |

| శనివారం |

| పేజీలు: 8 |

| వెల : రూ.5/-



## దీపావళికి బాణాసంచా కాల్చనివ్వండి

సుప్రీంను అభ్యర్థించిన రాష్ట్రాలు

పర్యావరణహితమైన బాణాసంచా కాల్చడానికి దీపావళి రోజు రాత్రి 8 నుండి 10 గంటల వరకు అనుమతి ఇవ్వాలని డి.బీ. ఎన్.ఎల్ రాష్ట్రాలు సుప్రీంకోర్టును కోరాయి. పిల్లలు పండుగ జరుపుకోవడానికి, సంతోషంగా గడపడానికి ఈ అవకాశం కల్పించాలని వారు విజ్ఞప్తి చేశారు.

వివరాలు 4వ పేజీలో

## మరియా కొరినాకు నోబెల్



- వెనెజులా మహిళకు దక్కిన శాంతి బహుమతి
- అమెరికా అధ్యక్షుడు ట్రంప్ నకు మొండిచేయి

02



## సంక్షేమ హాస్టళ్లలో సమస్యలకు తక్షణం చెక్

- రూ. 60 కోట్ల ఎమర్జెన్సీ ఫండ్స్ విడుదల
- సీఎం రేవంత్ రెడ్డి కీలక నిర్ణయం

02



## ఎనిమిదేళ్ల చిన్నారిపై లైంగికదాడి

- హైదరాబాద్ లో దారుణ ఘటన
- సోదరుడి ముందే బాలికపై ఘాతుకం

02

# హైద్రాబాద్ భారీ ఆపరేషన్

5 ఎకరాల్లో ఆక్రమణ తొలగింపు భూమి విలువ 750 కోట్లు ఉంటుందని అంచనా

హైద్రాబాద్ భారీ ఆక్రమణను తొలగించింది. బంజారాహిల్స్ లో ఆక్రమణలను హైద్రా తొలగించి, 5 ఎకరాల ప్రభుత్వ భూమిని స్వాధీనం చేసుకుంది. రూ.750 కోట్ల విలువైన భూమిగా అభివృద్ధి గుర్తించారు. బంజారాహిల్స్ రోడ్డు నంబర్ 10లో ఆక్రమణలను గుర్తించిన హైద్రా శుక్రవారం భారీ బందోబస్తు మధ్య తొలగించింది.

హైదరాబాద్, అక్టోబర్ 10: గతంలో ప్రభుత్వం 5 ఎకరాల్లో 1.20 ఎకరాలను జలమండలికి కేటాయించింది. ఈక్రమంలో 1.20 ఎకరాలతో పాటు మొత్తం 5 ఎకరాల భూమి తనదంటూ పార్లమెంటు అనే వ్యక్తి కోర్టుకెక్కాడు. చుట్టూ ఫెన్సింగ్ వేసి బొంబులతో పాటు వేటకుక్కలతో కావలా పెట్టాడు. కోర్టులో విచారణ ఉండగా మొత్తం భూమిని తన అధీనంలోకి తీసుకొని అందులో పెద్ద నిర్మించాడు.

మిగతా 2 లో



## హైద్రా చర్యలతో దడ

మంచి ఫలితాలు ఇస్తోందన్న డిప్యూటీ సీఎం హైటెక్ ప్రావర్తి పో ప్రారంభించిన భట్టి విక్రమార్క

హైద్రాతో కొంత భయం ఏర్పడినా ఫలితాలు కనిపిస్తున్నాయని డిప్యూటీ సీఎం భట్టి విక్రమార్క చెప్పారు. ఆక్రమణకు గురైన ప్రభుత్వ స్థలాలు, చెరువులను హైద్రా కాపాడుతోందని వివరించారు.



2



డీజీపీ ఎదుట మావోయిస్టుల లొంగుబాటు ముగ్గురు కీలక నేతలు లొంగినట్లు వెల్లడి

.. వివరాలు 2లో

డ్రగ్స్ దందా డబ్బులు ఆఫ్రికాకు..

- హవాలా రూపంలో తరలింపు
- రూ.3కోట్లు స్వాధీనం



.. వివరాలు 2లో

భారత్ వ్యతిరేక చర్యలను అనుమతించం తాలిబాన్ విదేశాంగ మంత్రి



.. వివరాలు 2లో

## ఆ పార్టీల జీన్స్ బక్కటే



- బీసీలను మోసం చేసిన కాంగ్రెస్, బీఆర్ఎస్
- జూబ్లీహిల్స్ లో గెలిచి మోడీకి గిట్టగా ఇస్తాం
- పార్టీ నేతల సమావేశంలో బీజేపీ అధ్యక్షుడు రామ్

3



బీసీ రిజర్వేషన్ల బిల్లులో అసలు

దోషి బీజేపీ

సీపీఐ రాష్ట్ర కార్యదర్శి కూనంనేని

3

## చిత్తశుద్ధిలేని కాంగ్రెస్

ప్రజాక్షేత్రంలో పరువు తీసుకుందన్న ఈటెల



3



## కొట్లాడడమే జాగృతి లక్ష్యం

ఇచ్చిన హామీల కోసం ప్రభుత్వంతో పోరాటం జాగృతి అధ్యక్షురాలు కవిత పిలుపు

3

# ఎనిమిదేళ్ల చిన్నారిపై లైంగికదాడి



**హైదరాబాద్, అక్టోబర్ 10:** హైదరాబాద్ లో దారుణ ఘటన చోటు చేసుకుంది. గంజాయి మత్తులో ఓ దుండగుడు 8 ఏళ్ల చిన్నారిపై లైంగికదాడికి పాల్పడ్డాడు. దంపతులు హైదరాబాద్ సైబరాబాద్ పరిధిలోని సింగరేణి కాలనీలో కూతురు(8), కుమారుడు(7) లతో నివసిస్తూ, కూలి పనులు చేస్తూ జీవనం సాగిస్తున్నారు. దంపతులిద్దరు కూలి పనులకు వెళ్లిన సమయంలో ఇద్దరు చిన్నారులను ఇంటికి పిలిచాడు ఓ యువకుడు. సోదరుడి ముందే బాలికపై లైంగికదాడికి పాల్పడ్డాడు. ఎవరికైనా చెబితే చంపేస్తానని బెదిరించాడు. బాలిక అనారోగ్యానికి గురవ్వగా, తల్లిదండ్రులు చిన్నారి తమ్ముడిని నిలదీశారు. దీంతో ఆ బాలుడు జరిగిన విషయాన్ని చెప్పాడు. చైల్డ్ వెల్ఫేర్ కమిటీ సహాయంతో హైదరాబాద్ పోలీసులకు ఫిర్యాదు చేశారు. కేసు నమోదు చేసి చేసిన పోలీసులు పరారీలో ఉన్న నిందితుడి కోసం గాలిస్తున్నారు.

# మావోయిస్టుల లొంగుబాటు

ముగ్గురు కీలక నేతలు లొంగిపొయ్యి వెళ్లడం



**హైదరాబాద్, అక్టోబర్ 10:** తెలంగాణ డీజీపీ శివధర్మరెడ్డి ఎదుట మావోయిస్టు కీలక నేతలు లొంగిపోయారు. కుంకటి వెంకటయ్య అలియాస్ వికాస్, మొగిలిచర్ల వెంకట్రాజు అలియాస్ చండు, తోడెం గంగ అలియాస్ సోని (ఫ్రీస్ గెట్) మావోయిస్టు పార్టీ నుంచి యెటికొచ్చి జనజీవన ప్రపంచంలో కలిసిపోతున్నారు. ఈ ముగ్గురు మావోయిస్టు పార్టీలో రాష్ట్ర కమిటీ స్థాయి నాయకులు. సిద్దిపేట జిల్లాకు చెందిన కుంకటి వెంకటయ్య 1990లో పీడబ్ల్యూడి ఏర్పాటు చేసిన రైతు కూలి నభలకు హాజరై.. అదే ఏడాది అజ్ఞాతంలోకి వెళ్ళారు. ఈ సందర్భంగా ఏర్పాటు చేసిన మీడియా సమావేశంలో డీజీపీ వివరాలు వెల్లడించారు. పీడబ్ల్యూడి కమాండర్ బాలన్న ఆధ్వర్యంలో దళంలో చేరారు. ఆ తర్వాత అంచెలంచెలుగా ఎదిగి 35 ఏళ్లకూ వివిధ హోదాల్లో పనిచేశారు. ప్రభుత్వం ఇచ్చిన పిలుపును అందుకుని.. జనజీవన ప్రపంచంలో కలవాలని నిర్ణయించుకున్నారు. హనుమకొండ జిల్లా ధర్మసాగరం మండలం తాటికాయల గ్రామానికి చెందిన మొగిలిచర్ల వెంకటరాజు(45) .. 11 ఏళ్ల వయసులోనే విప్లవగీతాలకు ఆకర్షితుడై మావోయిస్టు ఉద్యమంలో చేరారు. 1993లో నర్సంపేట దళంలో రిక్రూట్ అయి రాష్ట్రస్థాయి కమిటీలో వివిధ హోదాల్లో పనిచేశారు. మావోయిస్టులతో వచ్చిన సైద్ధాంతిక విధిదాల కారణంగా, పోలీసులు ఇచ్చిన పిలుపును అందుకుని అతని భార్య తోడెం గంగతో కలిసి పోలీసుల ఎదుట లొంగిపోయారు. ఇటీవల కాలంలో 403 మంది మావోయిస్టులు పోలీసులు ఎదుట లొంగిపోయారని డీజీపీ తెలిపారు.

# డ్రగ్స్ దందా డబ్బులు ఆప్టికాకు..

**హైదరాబాద్, అక్టోబర్ 10:** రాష్ట్రంలో డ్రగ్స్ ను కట్టడి చేసేందుకు తెలంగాణ ప్రభుత్వం ఏర్పాటు చేసిన ఈగల్ టీమ్ మరో అవరోషన్ నిజయవంతంగా నిర్వహించింది. నైజీరియా డ్రగ్స్ మూతూ డబ్బు బదిలీ నెట్ వర్క్ ను ఛేదించింది. డ్రగ్స్ దందాకు సంబంధించి రూ.3 కోట్ల హవాలా డబ్బును ముంబయిలో పోలీసులు స్వాధీనం చేసుకున్నారు. డ్రగ్స్ మూతూ డబ్బు బదిలీ చేస్తున్న దగ్గరం ప్రజాపతి అనే వ్యక్తిని అరెస్టు చేశారు. ఈ వ్యవహారంలో ఇప్పటి వరకు 25 మందిని అరెస్టు చేసినట్లు తెలిపారు. నకిలీ పాస్ పోర్ట్ లతో విదేశీయులు భారత్ లోకి వస్తున్నట్లు గుర్తించారు. డ్రగ్ మనీ లాండరింగ్ చేస్తున్న కింగ్ పిన్ దర్బారు ప్రజాపతిని ఈగల్ పోలీసులు అరెస్టు చేశారు. ముంబయిలో రూ.3 కోట్ల హవాలా డబ్బును ఈగల్ బృందం స్వాధీనం చేసుకుంది. నైజీరియా డ్రగ్ క్యారెటర్ లకు డబ్బు సరఫరా చేసిన నెల్సన్ ని పోలీసులు చాకచక్యంగా ఛేదించారు. నకిలీ పాస్ పోర్ట్ లతో విదేశీయులు భారత్ లోకి వస్తున్నట్లు ఈగల్ పోలీసులు గుర్తించారు.


# బీజేపీ కార్యకర్త ఆత్మహత్య



**యాదాద్రి భువనగిరి, అక్టోబర్ 10:** యాదాద్రి జిల్లాలో ఓ బీజేపీ కార్యకర్త ఆత్మహత్యకు పాల్పడ్డాడు. బీబీనగర్ పెద్ద చెరువులో దూకి ఉప్పల్ కు చెందిన బీజేపీ కార్యకర్త రెవల్లి రాజు ఆత్మహత్య చేసుకున్నాడు. అయితే ఈ ఆత్మహత్యకు గల కారణం అతను తన తల్లిని కొట్టడమే. కుటుంబంలో తలెత్తిన వివాదం కారణంగా రాజు తల్లిపై భౌతిక దాడికి పాల్పడ్డాడు. తన తల్లి కొట్టారని వేడుకున్నా సరే వివక్షణ కోల్పోయి తల్లిని చెంప మీద కొట్టాడు. కాలితో తన్నాడు. అయితే ఈ సమయంలో అక్కడున్న వారు వారిస్తున్నా రాజు మాత్రం పట్టించుకోలేదు. ఈ తతంగానూతా వీడియో తీసి సోషల్ మీడియాలో పోస్టు చేయడంతో క్షణాల్లోనే వైరల్ గా మారింది. వీడియో వైరల్ కావడంతో తన పరువు పోయిందని.. తాను నలుగురిలో తల ఎత్తుకుని తిరగలేనట్లుగా మనోవేదనకు గురయ్యాడు. సెల్ఫీ వీడియో తీసుకొని ఆత్మహత్యకు పాల్పడ్డాడు బీజేపీ కార్యకర్త రాజు. ఆయన మృతితో కుటుంబంలో విషాదభాయలు అలుముకున్నాయి. మృతదేహాన్ని భువనగిరి ఏరియా హాస్పిటల్ కు తరలించారు. ఉప్పల్ పోలీస్ స్టేషన్లో మృతదేహ భార్య మహిమ ఫిర్యాదుతో కేసు నమోదు చేసి దర్యాప్తు చేస్తున్నట్లు పోలీసులు తెలిపారు.

# బంజారాహిల్స్ వద్ద హైద్రా భారీ ఆపరేషన్

**మొదటి పేజీ తరువాయి**  
ప్రభుత్వ భూమిని అడ్డాగా చేసుకుని భయభ్రాంతులకు గురి చేస్తున్నట్లు జలమండలి, రెవెన్యూ అధికారులు హైద్రాబాద్ ఫిర్యాదు చేశారు. ఇక్కడ వాటర్ రిజిస్ట్రారు నిర్మించాలనే జలమండలి ప్రయత్నాలను పార్లమెంటు అడ్డుకున్నాడు. ఫేక్ సర్వే నంబర్ (403/52)తో ప్రభుత్వ భూమిని కొట్టేసే ప్రయత్నం చేశారు. ఈ మేరకు పార్లమెంటుపై బంజారాహిల్స్ పోలీసు స్టేషన్లో 4 క్రిమినల్ కేసులు నమోదయ్యాయి. వాస్తవానికి 403 సర్వే నంబర్లో ప్రభుత్వ భూమి ఉంటే.. 403/52తో ఆక్రమణలకు పాల్పడినట్లు అధికారులు నిర్ధారించారు. అన్ రిజిస్టర్డ్ సేల్ డీడీతో 5 ఎకరాల ప్రభుత్వ భూమి తనదంటూ పార్లమెంటు క్లెయిమ్ చేస్తున్నట్లు గుర్తించారు. ఈ క్రమంలో ఫేక్ పేట రెవెన్యూ అధికారులు లెఖ మేరకు భారీ బందోబస్తు మధ్య శుక్రవారం హైద్రా అధికారులు ఆక్రమణలను తొలగించారు. ఆక్రమణదారు వేసిన ఫెన్సింగ్ తో పాటు లోపల ఉన్న షెడ్యూల్డ్ హైద్రా తొలగించింది. 5 ఎకరాల చుట్టూ కత్తెగా ఫెన్సింగ్ ఏర్పాటు చేసి.. ప్రభుత్వ భూమిగా పేర్కొంటూ బోర్డులను ఏర్పాటు చేసింది. బంజారాహిల్స్ లోని బసవతారం క్యాన్సర్ ఆసుపత్రి సమీపంలో ఆక్రమణకు గురైన ఐదు ఎకరాల ప్రభుత్వ స్థలాన్ని హైద్రా గుర్తించింది. ఈ నేపథ్యంలో రంగంలోకి దిగిన అధికారులు స్థలాన్ని పరిశీలించి ఆక్రమణలను తొలగించాలని నిర్ణయం తీసుకున్నారు. దీంతో, శుక్రవారం ఉదయం హైద్రా అధికారులు ఆక్రమణలను తొలగించారు. భారీ పోలీసు బందోబస్తు సదుపాయాలతో హైద్రా సిబ్బంది కూల్చివేతలు చేపట్టారు. కాగా, వీఆర్ ఇన్ ఫ్రా పార్లమెంటు, ఆయన కుమారుడు విజయ్ భార్గవ భూమిని కట్టా చేసినట్లు తెలిసింది.



రకం క్యాన్సర్ ఆసుపత్రి సమీపంలో ఆక్రమణకు గురైన ఐదు ఎకరాల ప్రభుత్వ స్థలాన్ని హైద్రా గుర్తించింది. ఈ నేపథ్యంలో రంగంలోకి దిగిన అధికారులు స్థలాన్ని పరిశీలించి ఆక్రమణలను తొలగించాలని నిర్ణయం తీసుకున్నారు. దీంతో, శుక్రవారం ఉదయం హైద్రా అధికారులు ఆక్రమణలను తొలగించారు. భారీ పోలీసు బందోబస్తు సదుపాయాలతో హైద్రా సిబ్బంది కూల్చివేతలు చేపట్టారు. కాగా, వీఆర్ ఇన్ ఫ్రా పార్లమెంటు, ఆయన కుమారుడు విజయ్ భార్గవ భూమిని కట్టా చేసినట్లు తెలిసింది.

# హైద్రా చర్యలతో ఆక్రమణదారుల్లో దడ

మంచి ఫలితాలు ఇస్తోందన్న డిప్యూటీ సీఎం హైటెక్ ప్రావర్టి షో ప్రారంభించిన భట్టి

**హైదరాబాద్, అక్టోబర్ 10:** హైద్రాతో కొంత భయం ఏర్పడినా ఫలితాలు కనిపిస్తున్నాయని డిప్యూటీ సీఎం భట్టి విక్రమార్క చెప్పారు. ఆక్రమణకు గురైన ప్రభుత్వ స్థలాలు, చెరువులను హైద్రా కాపాడుతోందని వివరించారు. దీంతో ఆక్రమణదారుల్లో భయం పెరిగిందని, ప్రభుత్వ భూములకు భరోసా దక్కిందని అన్నారు. ఇకపోతే హైదరాబాద్ అభివృద్ధికి ఏటా రూ.10 వేల కోట్లు కేటాయిస్తున్నట్లు తెలిపారు. గత రెండేళ్లలో రూ.20 వేల కోట్లు ఖర్చు చేసినట్లు చెప్పారు. మూసీ నది సుందరీకరణకు ప్రభుత్వం చిత్తశుద్ధితో ఉందని పేర్కొన్నారు. రీజినల్ రింగ్ రోడ్డుతో నగర ముఖ చిత్రం మార్చబోతున్నట్లు వివరించారు. రాష్ట్రంలోని అన్ని ప్రాంతాలను కలిసేలా దీని నిర్మాణం ఉంటుందన్నారు. తెలంగాణ రాష్ట్ర వనరులు, అవకాశాలపై ప్రచారం భాద్యత నరెడ్డపై ఉందని డిప్యూటీ సీఎం భట్టి విక్రమార్క అన్నారు. అన్నివైపులా హైదరాబాద్ అభివృద్ధి చెందేలా ప్రభుత్వం ప్రణాళికలు చేస్తోందని చెప్పారు. నరెడ్డో ఆధ్వర్యంలో హైటెక్ ప్రావర్టి షో నిర్వహిస్తున్నారు. కార్యక్రమాన్ని మంత్రి జూపల్లి కృష్ణారావుతో కలిసి భట్టి విక్రమార్క శుక్రవారం ప్రారంభించారు. నరెడ్డో ట్రోచర్ మారు అవిష్కరించారు. మూడు రోజుల పాటు ప్రావర్టి షో కొనసాగునుంది.



ఇందులో పలు స్థిరాస్తు సంస్థల స్టాక్ ఏర్పాటు చేశారు. ఈ సందర్భంగా భట్టి విక్రమార్క మాట్లాడుతూ.. హైదరాబాద్ లో రియల్ ఎస్టేట్ రంగం పడిపోయిందని ప్రచారం చేశారు. రాయదుర్గంలో ఎకరాలు రూ.177 కోట్ల ధర వలకడంతో నగర అభివృద్ధి దూసుకుపోతుందో ప్రశ్నలు పెట్టారన్నారు. పర్యావరణ పరిరక్షణ కోసం హైదరాబాద్ లో ఎలక్ట్రిక్ బస్సులను నడిపిస్తున్నాం. భవిష్యత్తులో అన్నీ ఇవే ఉంటాయి. వీటికి పన్ను మినహాయింపులు కూడా ఇచ్చాం. మురుగునీటిని శుద్ధి చేయడానికి రూ.4 వేల కోట్ల వ్యయంతో ఎస్టీపీలను నిర్మించబోతున్నాం. నగరం నలువైపులా మెట్రోను విస్తరిస్తున్నాం. విద్య, వైద్య రంగంపై మరింత దృష్టిసాగిస్తున్నాం. అంతర్జాతీయ విద్యా ప్రమాణాలతో 100 స్కూళ్లను నిర్మించబోతున్నాం. ఇప్పటికే ప్రభుత్వ సూపర్ స్పెషాలిటీ ఆసుపత్రులు నిర్మాణంలో ఉన్నాయి. నరెడ్డో ప్రతినిధులు సీఎన్ఆర్ నిధులను విద్య, వైద్య రంగంపై పెద్ద మొత్తంలో ఖర్చు చేయండి. విల్లాలు, హై రైజ్ బిల్డింగులకే పరిమితం కావద్దు. మధ్యతరగతి, దిగువ మధ్యతరగతి వర్గాలను దృష్టిలో పెట్టుకొని నిర్మాణాలు చేయండి. సంపద సృష్టికర్తలుగా రియల్టర్లు, బిల్డర్లను రాష్ట్ర ప్రభుత్వం గౌరవిస్తుంది. మీ సమస్యలను పరిష్కరించేందుకు సీఎం రేవంత్ రెడ్డి నాయకత్వంలోని రాష్ట్ర ప్రభుత్వం సిద్ధంగా ఉందని భట్టి విక్రమార్క తెలిపారు.

# సంక్షేమ హాస్టళ్లలో సమస్యలకు తక్షణం చెక్

రూ. 60 కోట్ల ఎమర్జెన్సీ ఫండ్స్ విడుదల • సీఎం కీలక నిర్ణయం

**హైదరాబాద్, అక్టోబర్ 10:** సంక్షేమ హాస్టళ్లలో తరచూ పన్ను సమస్యలకు తక్షణం చెక్ పెట్టాలని ప్రభుత్వం నిర్ణయించింది. ప్రభుత్వ ఆధ్వర్యంలో నడిచే రెసిడెన్షియల్ స్కూళ్లు, కాశీజిల్లా తరచూ ఏడో ఒక సమస్య ఉత్పన్నమవుతుంది. ఈ నేపథ్యంలో వాటికి చెక్ పెట్టేందుకు తెలంగాణ ముఖ్యమంత్రి రేవంత్ రెడ్డి శుక్రవారం కీలక నిర్ణయం తీసుకున్నారు. ఇందులో భాగంగా ప్రభుత్వ వెల్ఫేర్ సొసైటీ స్థాయి హాస్టళ్లలోని సమస్యలను పరిష్కరించేందుకు మూడు రూ. 60 కోట్ల ఎమర్జెన్సీ ఫండ్స్ ను ఆయన విడుదల చేశారు. ఒక్కో ఎస్సీ, టీసీ సొసైటీకి రూ. 20 కోట్లు.. అలాగే ఎస్టీ, మైన్లార్ల సొసైటీలకు రూ. 10 కోట్ల బొంబుల ఫండ్స్ రిలీజ్ చేశారు. ఈ ఎమర్జెన్సీ ఫండ్స్ వినియోగంపై అధికారాన్ని సొసైటీ సెక్యూరిటీ డాఖలు పడేలా జారీ చేసిన ఆదేశాల్లో స్పష్టం చేశారు. హాస్టళ్లలోని సమస్యల నష్టం పరిష్కారం కోసం ఈ తరహా ప్రత్యేక ఫండ్స్ ను సీఎం రేవంత్ రెడ్డి విడుదల చేశారు. అయితే రాష్ట్ర వ్యాప్తంగా వివిధ గురుకులాలూ, హాస్టళ్లలో తరచూ సమస్యలు వెలుగులోకి వస్తున్నాయి. అవి మీడియా, సోషల్ మీడియాలో వైరల్ అవుతున్నాయి. దీంతో ప్రతిపక్షాలు స్పందించాయి. నిధుల లేమి వల్లే ఈ తరహా ఘటనలు చోటు చేసుకుంటున్నాయంటూ ప్రభుత్వంపై విమర్శలు గుప్పిస్తున్నాయి. ఈ నేపథ్యంలో సీఎం రేవంత్ రెడ్డి ఈ నిర్ణయం తీసుకున్నారు. అంటే ఫిజికల్ ఇన్ ఫ్రాస్ట్రక్చర్, ఫుడ్, హెల్త్, టీచింగ్ తదితర సమస్యల పరిష్కారం కోసం ప్రభుత్వం వైపు నుంచి నిధులు కోసం ఎదురు చూడకుండా ఉండేందుకు సీఎం రేవంత్ రెడ్డి ఈ వినియోగ ఆలోచన చేసినట్లు తెలుస్తుంది.



# అప్టన్ గడ్డపై భారత్ వ్యతిరేక చర్యలను అనుమతించం

తాలిబాన్ విదేశాంగ శాఖ మంత్రి అమిర్ ఖాన్ ముత్తకీ

**న్యూఢిల్లీ, అక్టోబర్ 10:** అప్టాన్ భూభాగంలో ఇతర దేశాలకు వ్యతిరేకంగా ఎలాంటి కార్యకలాపాలను అనుమతించబోమని తాలిబాన్ విదేశాంగ శాఖ మంత్రి అమిర్ ఖాన్ ముత్తకీ హామీ ఇచ్చారు. ప్రస్తుతం భారత పర్యటనలో ఉన్న ఆయన మీడియా సమావేశంలో పాక్ ను ఉద్దేశిస్తూ ఈ వ్యాఖ్యలు చేశారు. అప్టాన్ స్థానిక ధైర్యసాహసాలకు పరిక్ష పెట్టడం కూడా గద్దీ వార్నింగ్ ఇచ్చారు. కాబట్టేనే తెస్తాం ఏ తాలిబాన్ పాకిస్థాన్ (టీటీపీ) ఉగ్రవాదులను టార్గెట్ చేస్తూ పాక్ దాడులకు తెగబడుతున్న నేపథ్యంలో ఆయన ఈ హెచ్చరిక చేశారు. అయితే, అప్టాన్ కేంద్రంగా చేసుకుని తమపై దాడులు చేస్తున్న ఉగ్రవాదుల తీరుతో సహా నశించి ప్రతి దాడి చేస్తున్నామని పాక్ పేర్కొనడం గమనార్హం. పాక్ దాడులపై అప్టాన్ మంత్రి ముత్తకీ స్పందించారు. 'సరిపాటుకు సమాపంలోని ప్రాంతాలపై దాడులు జరిగినట్లు తెలుస్తోంది. పాక్ తప్పు చేస్తోంది. దాదాపు 40 ఏళ్ల తరువాత అప్టాన్ స్థాన్ లో శాంతి నెలకొంది. అభివృద్ధి కనిపిస్తోంది. ఈ సమయంలో మా ధైర్యసాహసాలను పరిక్షించే ప్రయత్నం చేయద్దు. ఇలా చేస్తే ఏం జరుగుతోందో రష్యా, అమెరికా, నాటోలను వెళ్లి అడగాచ్చు. అప్టాన్ తో గేమ్స్ వద్దని వారు చెబుతారు' అని ముత్తకీ వార్నింగ్ ఇచ్చారు. సీమాంతర ఉగ్రవాదం అంశంలో గత కొన్ని నెలలుగా పాక్, అప్టాన్ స్థాన్ మధ్య వివాదం నెలకొంది. ఈ నేపథ్యంలో తాలిబాన్ ప్రభుత్వం భారత్ కు దౌత్య బంధాలు మెరుగు పరుచుకునేందుకు ప్రయత్నించడం పాక్ కు ఉపగంపుగా మారింది. తాము పూర్తి మద్దతు ఇస్తామని భారత విదేశాంగ శాఖ మంత్రి భరోసా ఇచ్చారు.

# అలకబూనిన అంజన్ కుమార్ యాదవ్

బుజ్జగించిన కాంగ్రెస్ పెద్దలు కలసి పనిచేయాలని నిర్ణయం

**హైదరాబాద్, అక్టోబర్ 10:** జూబ్లీహిల్స్ కాంగ్రెస్ టికెట్ దక్కకపోవడంతో అలకబూనిన మాజీ ఎంపీ అంజన్ కుమార్ యాదవ్ ను ఏబీసీ ఇన్ ఛార్జ్ మీనాక్షి నటరాజన్, మంత్రులు పొన్నం ప్రభాకర్, వివేక్ బుజ్జగించారు. అంజన్ కుమార్ ఇంటికి వెళ్లి ఆయనతో మాట్లాడారు. ఏ పరిస్థితుల్లో టికెట్ ను వేరే వాళ్లకు కేటాయించాల్సి వచ్చిందనే విషయాన్ని ఆయనకు వివరించారు. అనంతరం అంజన్ తో పాటు పొన్నం ప్రభాకర్ మీడియాతో మాట్లాడారు. పార్టీ చర్యలతో మనస్తాపానికి గురైనట్లు అంజన్ కుమార్ యాదవ్ తెలిపారు. కష్టకాలంలో పార్టీ వెంట ఉన్న తనను ఇప్పుడు పక్కనపెడతారా? అని ఆవేదన వ్యక్తం చేశారు. పార్టీలో నేను చాలా సీనియర్ నేతను. నేనెప్పుడూ ఓడిపోవలేదు.. అందరూ కలిసి ఓడగాట్టారు. నాకు టికెట్ ఇస్తే



గెలిచేవాడిని. కరోనాతో వెంటిలేటర్ పై వైద్యం చేయించుకున్నా. కష్టకాలంలో పార్టీ కోసం పనిచేశాను. కాంగ్రెస్ పార్టీలో అనేక పదవులు చేపట్టాను. రెండు సార్లు హైదరాబాద్ జిల్లా అధ్యక్షుడిగా పనిచేశాను. రాహుల్ గాంధీ ప్రధాని కావడమే నా ముఖ్య ఉద్దేశం అని అంజన్ కుమార్ అన్నారు. అనంతరం పొన్నం ప్రభాకర్ మాట్లాడుతూ అందరూ జూబ్లీహిల్స్ లో అంజన్ కుమార్ యాదవ్ పోటీచేయాలని భావించారని.. అధిష్టానం

వేరేవాళ్లకు టికెట్ కేటాయించిందన్నారు. కరోనా సమయంలో అంజన్ కుమార్ ఎన్నో సేవా కార్యక్రమాలు చేశారని.. ఆయన కూడా కరోనా బారిన పడ్డారని చెప్పారు. నగరంలో కాంగ్రెస్ కు పెద్దదిక్కుగా ఉన్నారని చెప్పారు. జూబ్లీహిల్స్ లో కాంగ్రెస్ గెలుస్తుందని, అంజన్ సారథ్యంలోనే ఎన్నికల్లో పార్టీ ముందుకు వెళ్తుందని తెలిపారు. ఉప ఎన్నికలో అందరం కలిసి పనిచేస్తామని పొన్నం పేర్కొన్నారు.

# ఆ పార్టీల జన్మ ఒక్కటే

- బీసీలను మోసం చేసిన కాంగ్రెస్, బీఆర్ఎస్
- జూబ్లీహిల్స్ లో గెలిచి మోడీకి గిడ్డంగి ఇస్తాం
- పార్టీ సమావేశంలో బీజేపీ అధ్యక్షుడు రామ్



హైదరాబాద్, అక్టోబర్ 10: బీసీలను బీఆర్ఎస్, కాంగ్రెస్ మోసం చేశాయని బీజేపీ తెలంగాణ అధ్యక్షుడు రామచంద్రరావు విమర్శించారు. కాంగ్రెస్, బీఆర్ఎస్ జీన్స్ ఒక్కటేనని ఎద్దేవా చేశారు. నాంపల్లిలోని పార్టీ రాష్ట్ర కార్యాలయంలో గ్రేటర్ పరిధి జిల్లాల సమావేశం నిర్వహించారు. జూబ్లీహిల్స్ ఉప ఎన్నికలో ప్రచారం, అనుసరించాల్సిన వ్యూహాలపై నేతలకు దిశానిర్దేశం చేశారు. ఈ సందర్భంగా ఆయన మాట్లాడుతూ.. బీజేపీతోనే బీసీలకు న్యాయం జరుగుతుందనే నిర్ణయానికి ప్రజలు కూడా వచ్చారన్నారు. జూబ్లీహిల్స్ ఉప ఎన్నికలో గెలుస్తామనే నమ్మకం తమకు ఉందని చెప్పారు. నగరాన్ని ప్రపంచానికి తలమానికంగా మారుస్తామని భారత రాష్ట్ర సమితి గతంలో చెప్పింది.. కానీ అందుకు అనుగుణంగా ఎలాంటి ముందడుగు వదలేదు. కాంగ్రెస్ కూడా అధికారంలోకి రావడానికి ఎన్నో హామీలు ఇచ్చింది. ఓట్ల కోసం ఈ రెండు పార్టీలు ఓటు బ్యాంకు రాజకీయాలకు దిగాయి. రెండు మూడు రోజుల్లో అభ్యర్థిని ఖరారు చేస్తాం. ఈ ఉప ఎన్నికలో గెలిచి ప్రధాని మోడీకి గిడ్డంగి ఇవ్వాలి. రేపటి నుంచి కార్యక్రమం, నేతలు జూబ్లీహిల్స్ లో ప్రచారం చేయాలి. కాంగ్రెస్, భారత రాష్ట్ర సమితి లోపాయికారీ ఒప్పందాన్ని తిప్పికొట్టాలని రామచంద్రరావు కోరారు. బీసీ రిజర్వేషన్ పేరుతో కాంగ్రెస్ పార్టీ బీసీలను మోసం చేస్తోందని రాంచందర్

# రైతులపై ధర్మ డిగ్రీ ప్రయోగం

పోలీసులపై చర్యలకు  
మానవహక్కుల కమిషన్ ఆదేశం

నల్గొండ, అక్టోబర్ 10: దామరచర్ల మండలం వాడేపల్లి పోలీస్ స్టేషన్ పరిధిలో యూరియా కోసం ధర్మా చేసినందుకు గిరిజన రైతు సాయి సిద్దును పోలీసులు విచక్షణారహితంగా కొట్టిన విషయం తెలిసింది. అయితే అతనిపై పోలీసులు ధర్మ డిగ్రీ ప్రయోగించారని, సాయి సిద్దు భార్యను కులం పేరుతో దూషించారని జాతీయ మానవ హక్కుల కమిషన్కు సామాజికవేత్త రేవంత్ ఫిర్యాదు చేశారు. ఈ మేరకు విచారణ చేపట్టిన జాతీయ మానవ హక్కుల కమిషన్ పోలీసులపై చర్యలు తీసుకుంది. సాయి సిద్దుపై ధర్మ డిగ్రీ ప్రయోగించిన ఎన్ఐఐ శ్రీకాంత్ రెడ్డి, కానిస్టేబుల్ను వెంటనే విధుల నుంచి తొలగించాలని ఎస్పీకి మానవ హక్కుల కమిషన్ ఆదేశాలు జారీ చేసింది. ఈ సంఘటనపై వెంటనే ఉన్నత స్థాయి విచారణ చేపట్టి, బాధ్యులైన పోలీసులపై కఠిన చర్యలు తీసుకోవాలని వెల్లడించింది.

# ఏసీబీ వలలో చిక్కిన లాలూగూడ విద్యుత్ అధికారి

15వేల లంచం తీసుకుంటుండగా పట్టేవేత



హైదరాబాద్, అక్టోబర్ 10: తెలంగాణలో ఏసీబీ అధికారులు దూకుడు పెంచారు. అవినీతికి పాల్పడిన ప్రభుత్వ అధికారులను రెడ్ హ్యాండెడ్ గా పట్టుకుంటున్నారు. తాజాగా శుక్రవారం హైదరాబాద్ లాలూగూడ సబ్డివిజన్ ఆఫీసర్ ఇంజనీర్ భూమిరెడ్డి సుధాకర్ రెడ్డిని ఏసీబీ అధికారులు పట్టుకున్నారు. రూ. 15 వేల లంచం తీసుకుంటుండగా ఏసీబీ సిటీ రేంజ్ యూనిట్-2 అధికారుల చేతిలో రెడ్ హ్యాండెడ్ గా పట్టుబట్టారు. సింగిల్ ఫేజ్ మిటర్ నుంచి ఫ్రీ ఫేజ్ మిటర్ అవగ్రేడ్ కోసం ఓ వ్యక్తి నుంచి లంచం డిమాండ్ చేశాడు సుధాకర్ రెడ్డి. దీంతో ఏసీబీని ఆశ్రయించాడు బాధితుడు. పశ్చిమ ప్రకాశం.. ఫిర్యాదు దారు నుంచి లంచం స్వీకరించిన వెంటనే ఏసీబీ అధికారులు నగదు స్వాధీనం చేసుకున్నారు. భూమిరెడ్డి సుధాకర్ రెడ్డిని అరెస్ట్ చేశారు. అలాగే శుక్రవారం ఉదయం కరీంనగర్ జిల్లా గంగాధర మండలం మధురానగర్లో ఇందిరమ్మ బిల్లు శాంక్షన్ కోసం పంచాయతీ సెక్రటరీ అనిల్ 10 వేల డిమాండ్ చేశాడు. మధురానగర్లో ఉండే శ్రీకాంత్ నుంచి రూ. 10 వేల పంచాయతీ సెక్రటరీ తీసుకుంటుండగా ఏసీబీ అధికారులు రెడ్ హ్యాండెడ్ గా పట్టుకున్నారు. గురువారం నల్గొండ జిల్లాలో కూడా ఏసీబీ రెడ్డిలో ఏకంగా తహసీల్దార్ దొరికిపోయాడు. భూమిని మ్యుటేషన్ చేసేందుకు రూ. 10 లక్షలు డిమాండ్ చేసి.. మొదటి విడత కింద రూ. 2 లక్షలు తీసుకున్న నల్గొండ జిల్లా చిట్టాల తహసీల్దార్ కృష్ణను ఏసీబీ ఆఫీసర్లు రెడ్ హ్యాండెడ్ గా పట్టుకున్న సంగతి తెలిసింది.

# వృద్ధురాలి మెడలో గొలుసు చోరీ

పెద్దపల్లి, అక్టోబర్ 10: తెలంగాణ వ్యాప్తంగా చైన్ స్టాల్స్ కేసులు ఎక్కువవుతున్నాయి. ఒంటరిగా వెళ్తున్న మహిళలను, వృద్ధురాలను లాగ్రేట్ గా చేసుకుని చైన్లు లాక్కెళ్తున్నారు. కొందరు మాయమౌతూ వెళ్లి నమ్మించి బంగారు చైన్లు లాక్కెళ్తున్నారు. తాజాగా శుక్రవారం రోడ్డుపై నడుచుకుంటూ వెళ్తున్న ఓ వృద్ధురాలిని పెన్షన్ వచ్చిందని నమ్మించి మెడలో ఉన్న మూడు తులాల బంగారు గొలుసు ఎత్తుకెళ్లారు ఓ దుండగుడు. ఈ ఘటన పెద్దపల్లి జిల్లా ధర్మాంలో చోటు చేసుకుంది. ధర్మారం మండల కేంద్రానికి చెందిన బుదారపు శంకరమ్మ(67) ఉదయం ధర్మారం మొయిన్ రోడ్డులో నడుచుకుంటూ వెళ్తుండగా ఓ వ్యక్తి వచ్చి పరిచయం చేసుకున్నాడు. నీకు రూ. 4000 రూపాయల పెన్షన్ మంజూరు అయ్యిందని ఫోటో అప్లోడ్ చేయాలని నమ్మించి వృద్ధురాలిని పక్కకు తీసుకెళ్లారు. మెడలోని బంగారు పుస్తెల తాడు ఫోటోలో కనిపిస్తే పెన్షన్ రాదని చెప్పడంతో శంకరమ్మ తన పుస్తెల తాడు తీసి అతని చేతిలో పెట్టింది. దీంతో ఒక్కసారిగా సదరు వ్యక్తి బంగారు పుస్తెల తాడు తీసుకుని పరారయ్యాడు. దీంతో లభిద్దోమంటూ మోసపోయిన వృద్ధురాలు ధర్మారం పోలీస్ స్టేషన్లో ఫిర్యాదు చేసింది. పోలీసులు అక్కడ ఉన్న మొబైల్ షాపులోని సీసీ ఫుటేజీ ఆధారంగా దొంగ కోసం గాలింపు చర్యలు చేపట్టారు.

# గాజా శాంతి ప్రణాళికకు ఓకే

- ఆమోదించిన ఇజ్రాయిల్ కేబినెట్
- ఇజ్రాయిల్ పార్లమెంట్లో ప్రసంగానికి ట్రంప్ కు ఆహ్వానం

న్యూఢిల్లీ, అక్టోబర్ 10: గాజా శాంతి ప్రణాళికను ఇజ్రాయిల్ కేబినెట్ శుక్రవారం తెల్లవారుజామున ఆమోదించింది. ఇది మధ్యప్రాచ్యాన్ని అస్థిరపరిచిన రెండేళ్ల వినాశకరమైన యుద్ధాన్ని ముగించే దిశగా కీలకమైన అడుగుగా భావించాలి. బందీలను విడుదల చేసే ఒప్పందం మేరకు క్యాబినెట్ ఆమోదించినది ప్రధాని నెతన్యాహూ కార్యాలయం నుండి విడుదలైన సంక్షిప్త ప్రకటన తెలిపింది. అయితే ఈ ప్రణాళికలోని ఇతర అంశాలను ప్రస్తావించలేదు. కేబినెట్ ఓటింగ్ కు కొన్ని గంటల ముందు కూడా ఇజ్రాయిల్ దారులు కొనసాగాయి. గురువారం ఉత్తర గాజాలో పేలుళ్లు కనిపించాయి. గాజా నగరంలోని ఒక భవనంపై జరిగిన దాడిలో సుమారు ఇద్దరు మరణించగా, 40 మందికి పైగా శిథిలాల కింద చిక్కుకున్నారని పాలస్తీనా పౌర రక్షణ శాఖ తెలిపింది. గత 24 గంటల్లో సుమారు 11 మంది పాలస్తీనియన్లు మరణించగా, 49 మంది గాయపడి అస్పత్రులను చేరుకున్నారని గాజా ఆరోగ్య మంత్రిత్వ శాఖ తెలిపింది. గత రెండేళ్లుగా ఇజ్రాయిల్ గాజాపై జరిపిన దాడిలో 67,000 మంది పాలస్తీనియన్లు మరణించారు. సుమారు 1,70,000 మంది గాయపడ్డారని గాజా ఆరోగ్య మంత్రిత్వ శాఖ తెలిపింది. మృతుల్లో అత్యధికాతం మంది మహిళలు, చిన్నారులే పేర్కొంది. ఇకపోతే చరిత్రాత్మక గాజా శాంతి ప్రణాళిక విజయవంతం కావడానికి కృషి చేసేందుకు గాను అమెరికా అధ్యక్షుడు ట్రంప్ పై ఇజ్రాయిల్ ప్రశంసలు కురిపించింది. తమ పార్లమెంట్ కు వచ్చి ప్రసంగించాల్సిందిగా ఇజ్రాయిల్ పార్లమెంట్ స్పీకర్ అమీర్ ఒహాన అమెరికా అధ్యక్షుడిని ఆహ్వానిస్తూ లేఖ



రాశారు. అందులో ట్రంప్ ను యూదులకు గొప్ప మిత్రుడిగా అభివర్ణించారు. ట్రంప్ ను ఆహ్వానిస్తూ.. చైల్డ్ హాస్పిటల్ రాసిన లేఖను అమీర్ ఒహాన సోషల్ మీడియాలో పంచుకున్నారు. హమాస్ చెరలో బందీలగా ఉన్న తమ పౌరులు విడుదలయ్యే విషయంలో ట్రంప్ చూపిన చొరవను అమీర్ ఒహాన ప్రశంసించారు. తమ సైనికుల త్యాగం, ప్రధాని నెతన్యాహూ సంకల్పం, ఆయనకు ట్రంప్ ఇచ్చిన మనోధైర్యం వల్లే ఈ విజయం సాధించామన్నారు. ట్రంప్ నాయకత్వంలో అమెరికా మిలిటరీ నైతిక విలువల్లోనూ సూపర్ పవర్ గా నిలిచిందని కొనియాడారు. బలంతో శాంతిని సాధించాల్సిన అమెరికా అధ్యక్షుడు నిరూపించారన్నారు. 2008లో అప్పటి అమెరికా అధ్యక్షుడు జార్జి బుష్ ఇజ్రాయిల్లో పర్యటించిన అనంతరం.. అమెరికా అధ్యక్షుడి స్థానంలో ఉన్నవారు తమ దేశానికి వచ్చి, ప్రసంగించడం ఇదే మొదటిసారిని పేర్కొన్నారు. ఇరుదేశాల మధ్య ఉన్న బలమైన బంధాలకు ఈ ఆహ్వానం నిదర్శనమన్నారు. ఇజ్రాయిల్-హమాస్ మధ్య సుదీర్ఘ యుద్ధాన్ని నిలిపివేసేందుకు ఇజ్రాయిల్-హమాస్ తాజాగా అంగీకరించాయి. బందీలు, ఖైదీల విడుదలకు సమ్మతించాయి. ఇజ్రాయిల్, హమాస్ ఒప్పందంపై తొలుత ట్రంప్ ప్రకటన చేశారు. యుద్ధం ముగింపు తొలి దశ ప్రణాళికకు ఈ రెండు పార్టీలు అంగీకరించాయని సోషల్ మీడియా వేదికగా వెల్లడించారు. ఈ ఒప్పందం ప్రకారం- హమాస్ చెరలోని బందీలంతా అతి త్వరలో విడుదలవుతారు. గాజా నుంచి ఇజ్రాయిల్ క్రమంగా తన బలగాలను ఉపసంహరించుకుంటుంది. బలమైన, మన్నికైన, శాశ్వత శాంతికి ఈ చర్యలు తొలి అడుగులవుతాయని ట్రంప్ పేర్కొన్నారు. ఒప్పందం విషయాన్ని ఇజ్రాయిల్ ప్రధాని బెంజమిన్ నెతన్యాహూ ధ్రువీకరించారు. గాజాలో యుద్ధం ముగింపునకు బాటలు పరిచే ఒప్పందానికి తాము సమ్మతి తెలిపామని హమాస్ సైతం స్పష్టం చేసింది.



# కొట్లాడడమే జాగృతి లక్ష్యం

ఇచ్చిన హామీల కోసం ప్రభుత్వంతో పోరాటం  
జాగృతి అధ్యక్షురాలు కవిత పిలుపు

హైదరాబాద్, అక్టోబర్ 10: జాగృతిలో చేరడమంటే బతుకమ్మ ఆడినట్లు ఉంటుందని.. అదే విధంగా విడికితెత్తి పోరాటం చేర్చుకుంటుందని ఆ సంస్థ అధ్యక్షురాలు కల్యాణకుంట్ల కవిత స్పష్టం చేశారు. పోరాటాలు జాగృతి రక్తంలోనే ఉన్నాయని అన్నారు. తెలంగాణ పోరాటంలో అగ్రభాగాన నిలబడమని అన్నారు. శుక్రవారం హైదరాబాద్ బంజారాహిల్స్ లోని కార్యాలయంలో పలువురు తెలంగాణ జాగృతిలో చేరారు. ఈ సందర్భంగా వారికి కండువా కప్పి తమ సంస్థలోకి ఆహ్వానించారు. అనంతరం ఎమ్మెల్యే కవిత మాట్లాడుతూ.. కాంగ్రెస్ ప్రభుత్వం ఆడబిడ్డలకు రూ. 2,500 నెలకు ఇస్తామని మోసం చేసిందని.. అందుకోసం కొట్లాడాలంటూ సంస్థలోని సభ్యులకు ఆమె పిలుపు నిచ్చారు. ప్రపంచం కోసం ఆస్పత్రులకు వెళ్లిన మహిళలకు గతంలో కేసీఆర్ కిట్ వచ్చేదని గుర్తు చేశారు. కానీ కాంగ్రెస్ పార్టీ అధికారంలోకి వచ్చాక అది కూడా ఆగిపోయిందంటూ రేవంత్ సర్కార్ పై మండిపడ్డారు. అడబిడ్డలకు కిట్ల సాధన కోసం ప్రభుత్వంపై కొట్లాడాలని నూచించారు. పేదరికం బిడ్డ పెళ్లికి ఇస్తానన్న తులం బంగారం కోసం కొట్లాడాలన్నారు. ఏడాదికి 2 లక్షల ఉద్యోగాలంటూ గుడ్ నెక్స్ట్ కనీసం ఒక్క ఉద్యోగం కూడా ఇప్పటికే పరిస్థితిలో రాష్ట్ర ప్రభుత్వం ఉందని మండిపడ్డారు. ముఖ్యంగా బీసీ బిల్లు తెస్తామని.. తీసుకు రాలేనందుకు కు జాగృతి అధ్యక్షురాలు కొట్లాడడమని పేర్కొన్నారు. జాగృతి అంటేనే పోరాటాల జెండా.. జాగృతి అంటేనే విప్లవాల జెండా అంటూ ఈ సందర్భంగా ఎమ్మెల్యే కల్యాణకుంట్ల కవిత అభివర్ణించారు. ప్రజా సమస్యల పరిష్కారం చేయడం కాంగ్రెస్ ప్రభుత్వంపై పోరాటం కొనసాగిస్తామని కవిత స్పష్టం చేశారు.

# బీసీ రిజర్వేషన్లపై చిత్తశుద్ధిలేని కాంగ్రెస్

ప్రజాక్షేత్రంలో పరువు  
తీసుకుందన్న ఈటెల

కరీంనగర్, అక్టోబర్ 10: బీసీల పట్ల కాంగ్రెస్ కు నిజాయితీ, చిత్తశుద్ధి లేదని బీజేపీ ఎంపీ ఈటెల రాజేందర్ వ్యాఖ్యలు చేశారు. శుక్రవారం మీడియాతో మాట్లాడుతూ.. ప్రజాక్షేత్రంలో కాంగ్రెస్ పరువు తీసుకుందన్నారు. కాంగ్రెస్ ఇంత మూర్ఖంగా వ్యవహరిస్తుందని ఎవరూ అనుకోలేదని ఆయన అన్నారు. తెలంగాణ ప్రజలను రేవంత్ రెడ్డి వంచించారని మండిపడ్డారు. కాంగ్రెస్ కు సలహాలు ఇచ్చింది ఎవరో అర్థం కాలేదని తెలిపారు. బీసీ రిజర్వేషన్ల అంశం రాజ్యాంగానికి సంబంధించినదన్నారు. రేవంత్ రెడ్డికి సత్తా ఉంటే.. ఢిల్లీలో ధర్మా ఎందుకు చేశారో తెలియదన్నారు. కాంగ్రెస్ నేతలు చెంపలేవేసుకుని.. ప్రజలకు క్రమపాతం చెప్పాలని డిమాండ్ చేశారు. స్థానిక సంస్థల ఎన్నికలు వెంటనే జరిపించాలని పట్టుబడ్డారు. హామీ ఇచ్చే ముందు కేంద్రంలో ఏ పార్టీ అధికారంలో ఉందో తెలియదా అని ప్రశ్నించారు. ఎన్నికల్లో పాత సర్పంచలకు వెంటనే బిల్లులు చెల్లించాలని ఎంపీ డిమాండ్ చేశారు. 'హుజూరాబాద్ లో బీ ఫ్యామ్ నేనే ఇస్తా.. ఇక్కడ నేను 25 ఏళ్లుగా బీదరను.. నేను కాకుండా బీ ఫ్యామ్ ఇంకెవరు ఇస్తారు' అని బీజేపీ ఎంపీ ఈటెల రాజేందర్ ప్రశ్నించారు.



# బిసి రిజర్వేషన్ల బిల్లులో అసలు దోషి బీజేపీ

బిల్లుకు అడ్డుపడిందే బీజేపీ కూననేని

హైదరాబాద్, అక్టోబర్ 10: బీసీ రిజర్వేషన్ల అంశంలో అసలు దోషి బీజేపీ అని సిపిఐ ఆరోపించింది. ఈ బిల్లును తొక్కి పెట్టడంలో బీజేపీ పాత్ర ఉందన్నారు. దీనిపై హైకోర్టు స్టే ఇవ్వడంతో భాజపా, భారత రాష్ట్ర సమితి నేతలు సంబరాలు చేసుకుంటున్నారని సీపిఐ రాష్ట్ర కార్యదర్శి కూననేని సాంబశివరావు అన్నారు. వారికి కనీసం బాధ కూడా లేదని విమర్శించారు. ఇది ప్రభుత్వంపై ద్వేషమే.. బీసీలపై ప్రేమ లేదా? అని ప్రశ్నించారు. హైదరాబాద్ లో నిర్వహించిన మీడియా సమావేశంలో కూననేని మాట్లాడారు. అసెంబ్లీలో మద్దతు తెలిపి ఇప్పుడు సన్నాయి నొక్కులు ఎందుకున్నారు. బీసీ బిల్లుకు మేం మద్దతిచ్చాం.. కేసులో కూడా ఇంప్లీడ్ అయ్యాం. మీరెందుకు కాలేదని కూననేని ప్రశ్నించారు. సుప్రీంలో 50 శాతం డాటోడ్లని తీర్పు ఉంది. 9వ షెడ్యూల్ లో పెట్టడం ద్వారా తమిళనాడులో ప్రత్యేక పరిస్థితుల్లో అంతకంటే ఎక్కువ రిజర్వేషన్లు అమలుచేశారు. రాజ్యాంగాన్ని సవరించే అవకాశం కేంద్రానికి ఉన్నా చేయడం లేదు. దీనికి బాధ్యత మొత్తం భాజపా పైనే ఉందన్నారు. కానీ డొంకతిరుగుడు రాజకీయాలతో ప్రజలను పార్టీ నేతలు గందరగోళానికి గురిచేస్తున్నారని కూననేని మండిపడ్డారు. బీసీ రిజర్వేషన్ల అంశంలో దోషి భాజపా.. కాళ్లకు మద్దతిస్తోంది భారత రాష్ట్ర సమితి. అన్ని పార్టీల నేతలను దిద్దితే తీసుకెళ్లాలని బాధ్యత కాంగ్రెస్ పై ఉంది. అవసరమైతే.. అన్ని పార్టీలతో జతకట్టే మంతర్ దర్శనం ఏర్పాటు చేయాలన్నారు. ఈ బిల్లు ఆమోదం పొందితే రిజర్వేషన్ల విషయంలో దేశవ్యాప్తంగా ముందడుగు పడుతుందని కూననేని సాంబశివరావు అన్నారు. అలాగే బీజేపీ నయంవంతక రాజకీయాలను ఎండగట్టాల్సి ఉందన్నారు.



సంపాదకీయం



శాంతికాముకులు ట్రంప్ లాగా ఉండరు!

ప్రపంచ ప్రజలు ఎవరు కూడా యుద్ధాలను కోరుకోవడం లేదు. ఘర్షణలను ఆహ్వానించడం లేదు. ప్రశాంతంగా బతకాలని కోరుకుంటున్నారు. ఇస్రామిక్ ఉగ్రవాదులు తప్ప మిగతా ప్రపంచమంతా ఇదే కోరుకుంటోంది. ఈ క్రమంలో కేవలం ప్రతిష్టాత్మక నోబెల్ శాంతి బహుమతి కోసం ట్రంప్ ప్రయత్నించడం వెర్రితనం తప్ప మరోటి కాదు.

వాణిజ్య సంకాలతో ప్రజలను ఆస్తిరంలోకి నెట్టిన ట్రంప్ ఎప్పటికీ శాంతి కాముకుడు కాదు. బలవంతంగా గాజా, హమాస్ మధ్య శాంతి కుదిరినా అది ట్రంప్ ఖాతాలో వేయలేం. తనను తాను శాంతిదూత అని చెప్పుకుంటున్న అమెరికా అధ్యక్షుడు డొనాల్డ్ ట్రంప్ కేవలం నోబెల్ ప్రైజ్ కోసమే విన్యాసాలు చేస్తున్నారు. యుద్ధాలే కాదు.. ఆర్థిక యుద్ధాలు కూడా యుద్ధం కిందకే వస్తాయని ట్రంప్ తెలుసుకోవాలి. భారత్, పాక్ యుద్ధం సహా ఏడు యుద్ధాలు ఆహానని, ఈ ఏడాది తనకు నోబెల్ బహుమతి రావలసి, లేదంటే అమెరికాను అవమానించినట్లేనని బెదిరింపులకు దిగుతున్నారు.

అమెరికాకు రెండోసారి అధ్యక్షుడిగా బాధ్యతలు చేపట్టిన మొదటి రోజు నుంచే తనకు పీస్ ప్రైజ్ ఎందుకు దక్కదంటూ, తాను అన్ని విధాల అర్హుడని ప్రకటిస్తూ వస్తున్నారు. ఈ ఏడాదికి నోబెల్ బహుమతుల ప్రకటన మొదలైన తర్వాత ట్రంప్ మరింత బలంగా డిమాండ్ వినిపించారు. గాజాలో శాంతికి అమెరికా ప్రతిపాదించిన 20 సూత్రాల ప్రణాళికను ఇజ్రాయెల్, హమాస్ అంగీకరించాయని, కాల్పుల విరమణకు సంతకాలు చేసిన తర్వాత నోబెల్ శాంతి బహుమతికి తన పేరు ముందు పరుసలో ఉంటుందని చెప్పారు. పాక్, ఇజ్రాయెల్ పంటి దేశాలు ట్రంప్ ను శాంతి బహుమతికి నామినేట్ కూడా చేశాయి. అయితే అత్యంత ప్రతిష్టాత్మకమైన ఈ బహుమతికి ట్రంప్ అసలు అర్హుడేనా అన్న చర్చ సర్వత్రా జరుగుతున్నది. ఎందుకంటే పాలస్తీనా దురాక్రమణకు ఇజ్రాయెల్ ను ఎగడోస్తున్నదే అమెరికా కాబట్టి ప్రపంచ ప్రజలకు అనుమానాలు ఉన్నాయి.. ఇక రష్యాపై పోరుకు ఉక్రెయిన్ కు పెద్ద ఎత్తున ఆయుధాలు సరఫరా చేస్తున్నది కూడా అగ్రరాజ్యమే కావడం గమనార్హం. అదేవిధంగా అఫ్ఘానిస్తాన్ లో తాము నిర్మించిన ఎయిర్ బేస్ ను బలవంతంగా నైనా ఆక్రమిస్తామని, కెనడా కూడా అమెరికా భూభాగమేనని, దానిని తమ దేశంలో మరో రాష్ట్రంగా గుర్తిస్తామని ట్రంప్ ఇప్పటికే ప్రకటనలు చేశారు. ఇవన్నీ ఒక ఎత్తయితే వాణిజ్య సంకాలతో ప్రపంచానికి కంటిమీద కుసుకు లేకుండా చేశారు. అలాగే వీసాల విషయంలోనూ, గ్రీన్ కార్డుల విషయంలోనూ నానా గడ్డి కరుస్తున్నారు.

అలాంటి పుడు ట్రంప్ శాంతిదూత ఎప్పటికీ కాలేదు. అయితే హమాస్, ఇజ్రాయెల్ ఒప్పందం వల్ల శాంతి నెలకొంటే ప్రపంచానికి అంతకన్నా కావాల్సినది ఏమీ లేదు. వేలాదిగా ప్రజలు ప్రాణాలు కోల్పోవడం బాధాకరం. అందుకే శాంతి ప్రణాళిక అమలుకు హమాస్, ఇజ్రాయెల్ చేసుకున్న ఒప్పందాన్ని భారత్ నహా పలు ప్రపంచ దేశాలు స్వాగతించాయి. ఇయూ, బ్రిటన్, కెనడా, బ్రెజిల్, న్యూజిలాండ్, ఇరాన్, ఇటలీ, లెబనాన్, రష్యా, సౌదీ అరేబియా, యునైటెడ్ అరబ్ ఎమిరేట్స్, ఫ్రాన్స్ సహా పలు దేశాలు ఈ ఒప్పందాన్ని స్వాగతించిన వాటిలో ఉన్నాయి. మారణకాండకు సన్నీ చెప్పే చొరవను, కార్యచరణను ఎల్లప్పుడూ స్వాగతించిన ఇరాన్ పేర్కొంది. గాజాలో శాంతి స్థాపనకు ఇదొక విశిష్ట అవకాశమని ఇటలీ ప్రధాని మెలోని వ్యాఖ్యానించారు. శాశ్వత కాల్పుల విరమణ దిశగా ఈ తొలి ఒప్పందం ముందడుగు అని లెబనాన్ అధ్యక్షుడు జోసెఫ్ బిన్ వ్యాఖ్యానించారు. ఫ్రాన్స్ అధ్యక్షుడు ఎమమాన్యుయేల్ మాక్రాన్ స్పందిస్తూ రాజకీయ పరిష్కారానికి ఈ శాంతి ప్రణాళిక మార్గం చేస్తుందని ఆశిస్తున్నట్లు చెప్పారు. ఒప్పందం కుదరడం ఆనందించడం గొప్ప విషయమే కానీ, ఈ ఒప్పందం అమలు ఎలా వుంటుందో చూడడమే చాలా కీలకమని రష్యా పేర్కొంది. ఈ ప్రయత్నాలకు కచ్చితంగా మద్దతిస్తామని క్రిమిన్ తెలిపింది. తాజా పరిణామాలను సౌదీ అరేబియా, యునైటెడ్ అరబ్ ఎమిరేట్స్ స్వాగతిస్తూ న్యాయమైన, సమగ్రమైన శాంతి నెలకొనాలని ఆకాంక్షిస్తున్నామని పేర్కొన్నాయి. ఇకపోతే ఇజ్రాయెల్, హమాస్ ఆమోదించిన శాంతి ప్రణాళిక తొలి దశలో భాగంగా హమాస్ 20 మంది బందీలను విడుదల చేస్తుంది. చనిపోయిన 27 మంది మృతదేహాలు కూడా అప్పగిస్తుంది. అటు ఇజ్రాయెల్ చెరలో ఉన్న రెండు వేల మంది పాలస్తీనా ఖైదీలు కూడా విడుదలవుతారు. ఇజ్రాయెల్ విడుదల చేయాల్సిన ఖైదీల జాబితాను ఇప్పటికే హమాస్ అందజేసింది. బలమైన, సుస్థిరమైన, దీర్ఘకాలిక శాంతి స్థాపన దిశలో తొలి చర్యగా ఇజ్రాయెల్ గాజా నుండి తన దళాలను ఉపసంహరించుకుంటుందన్నారు. మధ్యవర్తిత్వం నెరవేరిన ఖతార్, ఈజిప్ట్, టర్కీలకు ఆయన కృతజ్ఞతలు తెలిపారు. తమ ప్రజలకు స్వేచ్ఛ, స్వాతంత్యం+-ర కల్పించేందుకు కట్టుబడి వున్నామని హమాస్ పునరుద్ఘాటించింది. పాలస్తీనా వాసుల త్యాగాలు వృథా పోవని పేర్కొంది. మధ్యవర్తులకు, ట్రంప్ నకు కృతజ్ఞతలు తెలిపింది. ఇది ఇజ్రాయెల్ కు గొప్ప రోజుని ప్రధాని బెంజమిన్ నెతన్యాయూ వ్యాఖ్యానించారు. ఒప్పందం కుదరడంలో కీలక పాత్ర పోషించిన ట్రంప్ నకు ధన్యవాదాలు తెలిపారు. గాజాలో శాంతి ఒప్పందం కుదిర్చేందుకు అమెరికా, ఖతార్, ఈజిప్ట్, టర్కీ దేశాల మధ్యవర్తిత్వ ప్రయత్నాలను బక్కరాజ్య సమితి (యుఎన్ఓ) ప్రధాన కార్యదర్శి అంటోనియో గుటెరెస్ కొనియాడారు. ఒప్పందాన్ని పూర్తిస్థాయిలో అమలు చేసేందుకు బక్కరాజ్య సమితి మద్దతు ఇస్తుందని, మానవతా సాయాన్ని పర్యవేక్షిస్తుందని ఆయన తెలిపారు. మొత్తంగా గాజాలో శాంతిని అందరూ కోరుకుంటున్నారు. గాజాను అడ్డం పెట్టుకుని ట్రంప్ మాత్రం నోబెల్ బహుమతి కోరుకుంటున్నారు.

మరియా కొరినాను వలంచిన నోబెల్ శాంతి

- ప్రజాస్వామ్య హక్కుల కోసం పోరాటంతో పురస్కారం
- అమెరికా అధ్యక్షుడు ట్రంప్ శాంతి ఆశలు గల్గించు



స్వీడన్, అక్టోబర్ 10: ఈ ఏడాది ప్రతిష్టాత్మక నోబెల్ శాంతి బహుమతి 2025 మరియా కొరినా మచాడోను వరించింది. ఈ విషయాన్ని నార్వే నోబెల్ కమిటీ శుక్రవారం ప్రకటించింది. వెనెజువెలాకు చెందిన మరియా కొరినా ప్రజాస్వామ్య హక్కుల కోసం పోరాడినందుకు గానూ ఈ పురస్కారం లభించింది. అయితే, ఈ అత్యున్నత పురస్కారం కోసం అమెరికా అధ్యక్షుడు డొనాల్డ్ ట్రంప్ అనేక ప్రయత్నాలు చేసినప్పటికీ ఫలితం దక్కలేదు. ఈ ఏడాది మొత్తం 338 మంది ఈ శాంతి పురస్కారానికి నామినేట్ అయ్యారు. అకాడమీ సభ్యులు మరియా వైపు మొగ్గుచూపారు. వెనెజువెలా ప్రజల హక్కుల కోసం అవిశ్రాంత పోరాటం చేసినందుకు గాను మచాడోకు ఈ పురస్కారం ఇస్తున్నట్లు నోబెల్ కమిటీ వెల్లడించింది. నియంతృత్వం నుంచి ప్రజాస్వామ్య సాధన కోసం శాంతి మార్గంలో ఆమె విశేష కృషి చేశారని తెలిపింది. ఈ క్రమంలో మచాడో ఎన్నో బెదిరింపులు ఎదుర్కొన్నారు..

గత ఏడాది కాలంగా ఆజ్ఞాతంలో జీవించాల్సి వచ్చిందని పేర్కొంది. ఆమె వెనెజువెలా పార్లమెంట్ సభ్యురాలిగా, దేశ విపక్ష నేతగా పనిచేశారు. వెనెజువెలా సైనికీకరణను తీవ్రంగా వ్యతిరేకించిన ఆమె.. శాంతియుత మార్గంలో ప్రజాస్వామ్యం కోసం కృషిచేసి ఎంతో మందికి స్ఫూర్తిగా నిలిచారని నోబెల్ కమిటీ వెల్లడించింది. నోబెల్ శాంతి బహుమతిని 1901 నుంచి 105 సార్లు ప్రకటించారు. ఇందులో 111 మంది వ్యక్తులు, 31 సంస్థలు ఇప్పటివరకు ఈ పురస్కారాన్ని అందుకున్నారు. ఈ అవార్డు అందుకున్న అతిపెద్ద వయస్కురాలిగా పాకిస్తాన్ కు చెందిన హక్కుల కార్యకర్త మలాలా

యునస్ జాయ్ నిలువగా.. జోసెఫ్ రాట్ బాల్ 86 ఏళ్ల వయసులో దీనిని అందుకున్నారు. ఈ క్రమంలో ఈ ఏడాది నోబెల్ శాంతి బహుమతి వెనెజువెలా ప్రతిష్టాత్మక నేత మరియా కొరినా మచాడోను వరించింది. ఆ దేశ ప్రజల ప్రజాస్వామ్య హక్కుల కోసం చేసిన పోరాటానికి గాను ఆమెను ఈ బహుమతికి ఎంపిక చేశారు. నోబెల్ శాంతి బహుమతికి మరియా కొరినా ఎంపిక కావడంతో.. అమెరికా అధ్యక్షుడు డొనాల్డ్ ట్రంప్ ఆ బహుమతిపై పెట్టుకున్న ఆశలు గల్గించుకున్నాయి. నోబెల్ శాంతి బహుమతి అందుకోవాలని ట్రంప్ అధ్యక్ష పీఠంపై ఎక్కిన నాటి నుంచి తపాతపాటిపోతున్నారు. ఆ క్రమంలోనే పహలాం ఉగ్రదాడి నేపథ్యంలో భారత్, పాకిస్తాన్ మధ్య ఉద్రిక్త వాతావరణం నెలకొంది. దీంతో పీవీకేతోపాటు పాకిస్తాన్ లోని ఉగ్రవాద స్థావరాలపై ఆపరేషన్ సిందూర్ పేరుతో భారత్ సైన్యం దాడులు చేపట్టింది. కొన్ని గంటల తర్వాత ఈ దాడులు ఆగిపోయాయి. దీంతో ఈ దాడులు తన ఆదేశాలకు అనుగుణంగానే ఆగిపోయాయంటూ అమెరికా అధ్యక్షుడు ట్రంప్ వివిధ వేదికల మీద నుంచి పలు సందర్భాల్లో ప్రపంచానికి చాటి ప్రయత్నాన్ని చేశారు. కానీ అప్పటి చేసిన ఈ తరహా వ్యాఖ్యలను భారత్ నిరసంపూర్వకంగా తొసిపుచ్చిన సంగతి తెలిసింది. తాజాగా గాజా-హమాస్ యుద్ధవిరమణకు ఒడ్డిడి తెచ్చారు. అయినా ఆశలు దక్కలేదు.

కఫ్ సిరప్ మరణాలపై జ్యుడీషియల్ కమిషన్

విచారణ కోరుతూ వేసిన పిల్ కొట్టివేత

న్యూఢిల్లీ, అక్టోబర్ 10: దగ్గు సిరప్ మరణాలపై జ్యుడీషియల్ కమిషన్ లేదా నిపుణుల కమిటీతో స్వతంత్ర దర్యాప్తు కోరుతూ దాఖలైన ప్రజా ప్రయోజన వ్యాజ్యంను సుప్రీంకోర్టు శుక్రవారం కొట్టివేసింది. సుప్రీంకోర్టు ప్రధాన న్యాయమూర్తి జస్టిస్ బి.ఆర్.గవాయ్, జస్టిస్ కె.వి.నోద్ చంద్రన్లతో కూడిన ధర్మాసనం ఈ పిటిషన్ ను తోసిపుచ్చింది. న్యాయవాది, పిటిషన్ విశాల్ తివారీ తన కేరీలో ఎన్నిసార్లు పిల్లు దాఖలు చేశారని ప్రశ్నించింది. ప్రస్తుతం నిషేధించబడిన కోల్డ్ డ్రాగ్ సిరప్ తయారీ సంస్థ ఉన్న మధ్యప్రదేశ్, తమిళనాడు రాష్ట్రాల పరస్పరం నిందించుకుంటూ, విమర్శలకు దిగుతున్నాయని, వాటి దర్యాప్తులో ఎటువంటి గణనీయమైన చర్యలు తీసుకోకుండానే సమయం వృధా అవుతోందని తివారీ అన్నారు. తివారీ కేంద్రీకృత దర్యాప్తును కోరారు. ఎఫ్ఐఆర్లను సిబిఐకి బదిలీ చేయాలని న్యాయవాది పిటిషన్ లో కోరారు. పరిశ్రమల్లో వినియోగించే విషపూరిత రసాయనమైన డైజిటిన్ +-లెక్ట్రాల్ కలిగిన కలుషితమైన దగ్గు సిరప్ తయారీ, నియంత్రణ, పరీక్ష మరియు పంపిణీపై సమగ్ర విచారణ జరపాలని, ఔషధాల తయారీకి తగిన సూచనలు జారీ చేయాలని పిటిషన్ కోరింది. కోల్డ్ డ్రాగ్స్ స్టాక్ ను స్వాధీనం చేసుకోవాలని, వాటి పంపిణీ, విక్రయాలను నిలిపివేయాలని కోరింది. మధ్యప్రదేశ్ లో కోల్డ్ డ్రాగ్ దగ్గు సిరప్ తో 22 మంది మరణించిన సంగతి తెలిసింది. ఆ సిరప్ ను సూచించిన ప్రభుత్వ వైద్యుడిని ఇటీవల పోలీసులు అరెస్ట్ చేశారు. అతనిపై మరియు తమిళనాడుకి చెందిన సిరప్ తయారీదారుపై కేసు నమోదు చేశారు.



దీపావళికి బాణాసంచా కాల్చనివ్వండి

సుప్రీంను అభ్యర్థించిన రాష్ట్రాలు

న్యూఢిల్లీ, అక్టోబర్ 10: దీల్లీ ఎన్టీఆర్ పరిధిలో వాయు కాలుష్యం ప్రమాదకర స్థాయిలోనే ఉన్నందున బాణాసంచా విక్రయాలను నిషేధిస్తూ సుప్రీంకోర్టు ధర్మాసనం గత ఏప్రిల్ 3న తీర్పునిచ్చింది. ఈ విషయంపై పలు రాష్ట్రాలు సర్వోన్నత న్యాయస్థానాన్ని ఆశ్రయించాయి. దీపావళి కోసం పిల్లులు ఎదురుచూస్తారని.. పర్యావరణహానికొందించుతారని వారిని మందగ చేసుకోవడానికి అనుమతించాలని న్యాయస్థానాన్ని కోరాయి. దీపావళి రోజున రాత్రి 8 నుంచి 10 వరకు రెండు గంటలపాటు పర్యావరణ హానికొందించే బాణాసంచా కాల్చడానికి అనుమతివ్వాలని ఎన్టీఆర్ రాష్ట్రాల తరపున సోలిసిటర్ జనరల్ తుషార్ మెహతా.. ప్రధాన న్యాయమూర్తి జస్టిస్ బి.ఆర్ గవాయ్, న్యాయమూర్తి జస్టిస్ కె వి.నోద్ చంద్రన్లతో కూడిన ధర్మాసనాన్ని కోరారు. కొన్ని షరతుల కింద రాష్ట్రాల్లో బాణాసంచా వాడకాన్ని అనుమతించవచ్చని, జాతీయ పర్యావరణ ఇంజనీరింగ్ పరిశోధన సంస్థ ఆమోదించిన పర్యావరణహానికొందించే బాణాసంచా మాత్రమే తయారు చేసి, విక్రయించేలా సూచించాలని తుషార్ మెహతా పేర్కొన్నారు. అత్యధిక పేటలు స్వభావమున్న టపాసులు తయారు చేయకుండా రాష్ట్రాలు, దీల్లీ ప్రభుత్వం చర్యలు తీసుకుంటాయని ధర్మాసనానికి తెలియజేశారు. అదే విధంగా వ్యాపారులు అనుమతి పొందిన క్రాకర్లను మాత్రమే విక్రయించాలని.. ప్లీవ్ కార్డ్, అమెజాన్ మొదలైన ఏ ఇతర ఇ-కామర్స్ వెబ్ సైట్లు కూడా బాణాసంచాను ఆన్ లైన్ లో విక్రయించవద్దని సూచించారు. ఈ విషయంపై సర్వోన్నత న్యాయస్థానం విచారణ చేపట్టింది.

శబరిమల బంగారం మాయం ఘటన

దృష్టి మరల్చేందుకు సినీ ప్రముఖుల ఇళ్లపై దాడులు.. కేంద్రమంత్రి సురేశ్ గోపి

తిరువనంతపురం, అక్టోబర్ 10: కేరళలోని శబరిమల అలయంలోని బంగారు విగ్రహాల ఘటన అంశం నుంచి దృష్టి మళ్లించేందుకు సినీ ప్రముఖుల ఇళ్లపై దాడులు జరుగుతున్నాయని నటుడు, కేంద్ర మంత్రి సురేశ్ గోపి ఆరోపించారు. పాలక్కడ్ లో జరిగిన ఓ కార్యక్రమంలో సురేశ్ గోపి ఆరోపణలు చేశారు. శబరిమల బంగారు సమస్య నుంచి దృష్టిని మరల్చేందుకు ఇద్దరు సినీ నటులను లక్ష్యంగా చేసుకున్నట్లు ఆయన వ్యాఖ్యానించారు. అయితే, ఆ నటుల పేర్లను ఆయన ప్రస్తావించలేదు. శబరిమల బంగారు కవచాలకు సంబంధించి జాతీయ దర్యాప్తు సంస్థ, ఎన్ ఫోర్స్ మెంట్ డైరెక్టరేట్ లు ముమ్మర దర్యాప్తు చేస్తున్నాయన్నారు. కేంద్రమంత్రిగా దీనిపై తాను ఇంతకుమించి వ్యాఖ్యానించలేనన్నారు. ఇలాంటి ఘటనలు సాధారణమైనవన్నారు. ప్రభుత్వాన్ని దోషిగా నిలబెట్టే సంఘటనలు జరిగినప్పుడు.. ప్రముఖులే లక్ష్యంగా పోలీసులు చర్యలు తీసుకోవడం మామూలే అన్నారు. ఇలాంటిది మరిన్ని చూడాలి ఉంటుందని వ్యాఖ్యానించారు. కేంద్ర మంత్రి ఆ నటుల పేర్లు చెప్పనప్పటికీ.. భూటాన్ నుంచి లగ్జరీ కార్లను ఆక్రమంగా దిగుమతి చేసుకున్నారన్న కేసులో ఇటీవల పలువురి నటుల ఇళ్లలో కస్టమర్స్ అధికారులు దాడులు చేసిన సంగతి తెలిసింది. మలయాళ సూపర్ స్టార్ మమ్మూల్లి ఆఫీసుతో పాటు దుల్హర్ సల్యాన్, వృద్ధీరాజ్ సుకుమారన్, అమిత చక్రలేల్ ఇళ్లపైనా ఈ దాడులు జరిగాయి. దీంతో వీరిని ఉద్దేశించే సురేశ్ గోపి తాజా వ్యాఖ్యలు చేసినట్లు తెలుస్తోంది.



పాక్ కు కొత్తగా ఆయుధ సరఫరా ఏదీ లేదు

పాత ఒప్పందాల్లో ఏవైనా ఉంటే అందిస్తున్నాం

అగ్రరాజ్యం అమెరికా స్పష్టీకరణ

న్యూఢిల్లీ, అక్టోబర్ 10: పాక్ కు కొత్తగా ఎలాంటి ఆయుధాలను సరఫరా చేయడం లేదని అమెరికా తెలిపింది. గతంలో చేసుకున్న ఒప్పందాల్లో మిగిలిన ఏవైనా ఉంటే సరఫరా చేస్తున్నామని పేర్కొంది. గగనతలం నుంచి గగనతలంలోని లక్ష్యాలను ఛేదించే అధునాతన ఏబిఎం-120 క్షిపణుల విషయంలో పాకిస్తాన్ కు ఆయుధశక్తిని కొత్త పెంచినది లేదని అమెరికా స్పష్టం చేసింది. అత్యాధునిక క్షిపణులను పాక్ కు ఇచ్చేందుకు అగ్రదేశం ఆమోదం తెలిపిందంటూ మీడియాలో వెలువడిన కథనాలు వెల్లడించిన సంగతి తెలిసింది. వాటిపై భారత్ లోని అమెరికా దౌత్య కార్యాలయం స్పష్టత ఇచ్చింది. అవన్నీ తప్ప అని తేల్చింది. గతంలో చేసుకొన్న ఒప్పందంలో ప్రస్తావించిన ఇప్పటికే ఉన్న సామర్థ్యాలకు అనుగుణంగానే డెలివరీలు ఉంటాయని.. తాజాగా ఇచ్చే ఆయుధాల్లో కొత్తగా సామర్థ్యం పెంచినవి లేవని స్పష్టం చేసింది. అమెరికా-పాకిస్తాన్ రోజురోజుకూ చేరువవుతోన్న సంగతి తెలిసింది. ఈ సమయంలోనే గగనతలం నుంచి గగనతలంలోని లక్ష్యాలను ఛేదించే అధునాతన ఏబిఎం-120 క్షిపణుల ఆయుధశక్తిని పెంచి పాక్ కు అందించేలా అమెరికా రక్షణశాఖ ఒక నోటిఫికేషన్ జారీ చేసినట్లు మీడియా కథనాలు వచ్చాయి. పాక్ వాయుసేనకు చెందిన ఎఫ్-16 యుద్ధ విమానాలను అగ్రరాజ్యం ఆధునికీకరించే అవకాశం ఉందన్న ఊహాగానాలకు ఇది తావిచ్చింది. ఈ క్రమంలోనే అమెరికా నుంచి స్పందన వచ్చింది.

నోబెల్ శాంతి ఎంపికలో లోపాలు

రాజకీయ విపక్ష చూపారని వైట్ హౌస్ విమర్శలు

వాషింగ్టన్, అక్టోబర్ 10: నోబెల్ శాంతి బహుమతి అందుకోవాలన్న అమెరికా అధ్యక్షుడు డొనాల్డ్ ట్రంప్ కల నెరవేరలేదు. ఈ ఏడాది ప్రతిష్టాత్మక నోబెల్ పురస్కారానికి వెనెజువెలా విపక్ష నేత మరియా కొరినాను ఎంపిక చేసినట్లు శుక్రవారం అకాడమీ ప్రకటించింది. దీనిపై తాజాగా అమెరికా అధ్యక్ష భవనం శ్వేతపాదం స్పందించింది. ఈ పురస్కార విజేత ఎంపికలో రాజకీయ విపక్ష చూపించారని విమర్శించింది. తాజా పరిణామాలపై వైట్ హౌస్ కమ్యూనికేషన్స్ డైరెక్టర్ స్టీవ్ చుయోంగ్ మాట్లాడారు. 'నోబెల్ కమిటీ మరోసారి శాంతి స్థాపన కంటే రాజకీయాలకే అధిక ప్రాధాన్యమిచ్చింది. ప్రపంచ శాంతి కోసం నిజమైన నిబద్ధత చూపించిన వారిని పక్కనెట్టి రాజకీయ విపక్షను ప్రదర్శించింది. అయినప్పటికీ అధ్యక్షుడు ట్రంప్ ప్రపంచవ్యాప్తంగా యుద్ధాలను ఆపేందుకు తన ప్రయత్నాలు కొనసాగిస్తూనే ఉంటారు. శాంతి ఒప్పందాల తో ప్రాణాలు నిలబెడుతారు. ఆయన మానవతావాది. తన సంగల్ప శక్తితో పర్యటాలను కదిలించే ఆయనలాంటి వ్యక్తి మరొకరు ఉండరని చుయోంగ్ 'ఎక్స్'లో పోస్ట్ చేశారు. అటు ట్రంప్ నకు మద్దతిచ్చే 'మాగా యాన్స్' కూడా తన ఎక్స్ ఖాతాలో దీనిపై స్పందించింది. నోబెల్ శాంతి బహుమతి ఓ జోకీగా మారింది. తెలివి ఉన్నవారు ఎవరైనా ట్రంప్ నకే నోబెల్ రావాల్సిందని అనుకుంటారని విమర్శలు గుప్పించింది. ఎన్నో యుద్ధాలను ఆహానని, ప్రపంచ శాంతిని కోరుకుంటున్న తనకు ఇచ్చి తీరాల్సిందేనంటూ బహిరంగ ప్రకటనలు ఇచ్చారు. తాను ఎన్ని మంచి పనులు చేసినా.. నోబెల్ మాత్రం ఇవ్వరంటూ ఓ సందర్భంలో అక్కసు కూడా వెళ్లగక్కారు. అయితే, ట్రంప్ మాటలను నోబెల్ అకాడమీ పరిగణనలోకి తీసుకోలేదు.





### 13న హోమియోపతి వైద్య శిబిరం

ఉద్యమ కెరటం, మంచీర్యాల: జాతీయ ఆయుష్ పథకంలో భాగంగా ఈనెల 13న ఉదయం 10 గంటలకు జిల్లా కేంద్రంలోని జిల్లా పరిషత్ బాలుర ఉన్నత పాఠశాలలో నిర్వహించనున్న ఉచిత హోమియోపతి వైద్య శిబిరాన్ని ప్రజలు సద్వినియోగం చేసుకోవాలని జిల్లా కలెక్టర్ కుమార్ దీపక్ అన్నారు. శుక్రవారం జిల్లాలోని నస్సార్ లో గల సమీకృత జిల్లా కార్యాలయాల భవన సముదాయంలోని కలెక్టర్ ఛాంబర్ లో ఆయుష్ శాఖ, వైద్య శిబిరం ఇంచార్జ్ డాక్టర్ సిహెచ్. స్పందన శిబిరానికి సంబంధించిన కరపత్రాన్ని జిల్లా కలెక్టర్ కు అందజేశారు. ఈ సందర్భంగా కలెక్టర్ మాట్లాడుతూ జాతీయ ఆయుష్ పథకం కింద ఆయుష్ శాఖ అధ్వర్యంలో నిర్వహించనున్న ఉచిత హోమియోపతి వైద్య శిబిరం, ఆరోగ్య అవగాహన సదస్సులను ప్రజలు సద్వినియోగం చేసుకోవాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

### 13 నుంచి ప్రజావాణి కొనసాగింపు

ఉద్యమ కెరటం, మంచీర్యాల: 2వ సాధారణ పంచాయతీ ఎన్నికల నేపథ్యంలో నిలిపివేసిన ప్రజావాణి కార్యక్రమం ఈనెల 13వ తేదీ నుంచి యధావిధిగా కొనసాగించడం జరుగుతుందని జిల్లా కలెక్టర్ కుమార్ దీపక్ ఒక ప్రకటనలో తెలిపారు. జిల్లాలోని నస్సార్ లో గల సమీకృత జిల్లా కార్యాలయాల భవన సమావేశ మందిరంలో ప్రజావాణి కార్యక్రమం యధాతథంగా నిర్వహించడం జరుగుతుందని పేర్కొన్నారు. అధ్యక్షులు, ప్రజలు ఈ విషయాన్ని గమనించి తమ సమస్యల పరిష్కారం కోసం దరఖాస్తు చేసుకోవాలని తెలిపారు.

### నేడు విద్యుత్ సరఫరాలో అంతరాయం

ఉద్యమ కెరటం, తాండూర్: తాండూర్ మండలంలోని రేచిని సబ్ స్టేషన్ లో మరమ్మత్తుల కారణంగా శనివారం ఉదయం 9 నుంచి 11 గంటల వరకు విద్యుత్ సరఫరాలో అంతరాయం ఉంటుందని తాండూర్ విద్యుత్ శాఖ ఏ.కె. జూన్ ఒక ప్రకటనలో తెలిపారు. రేచిని సబ్ స్టేషన్ పరిధిలోని రేచిని, అన్నారం, భారవల్లి, గంపలపల్లి, అచలాపూర్, కొమ్ముగూడెం, గోపాల్ నగర్, గోపాల్ రావుపేట గ్రామాల్లో విద్యుత్ సరఫరా నిలిపివేయడం జరుగుతుందని, విద్యుత్ వినియోగదారులు ఈ విషయాన్ని గమనించి సహకరించాలని ఆయన కోరారు.

### సోమవారం నుంచి ప్రజావాణి

ఉద్యమ కెరటం, ఆదిలాబాద్: జిల్లా కేంద్రంలోని కలెక్టర్ కార్యాలయంలో ప్రతి సోమవారం నిర్వహించే ప్రజావాణి కార్యక్రమం సోమవారం జిల్లా కలెక్టర్ సమావేశ మందిరం (కలెక్టర్స్ కాన్ఫరెన్స్ హాల్)లో యధావిధిగా నిర్వహించబడుతుందని జిల్లా కలెక్టర్ రాజర్షిషా శుక్రవారం ఒక ప్రకటనలో తెలిపారు. ఇదివరకు స్థానిక సంస్థల ఎన్నికల నేపథ్యంలో ప్రజావాణి కార్యక్రమాన్ని తాత్కాలికంగా రద్దు చేయడం జరిగిందని పేర్కొన్నారు. ప్రజల వినతులను స్వీకరించేందుకు ప్రజావాణిని మళ్ళీ యధావిధిగా నిర్వహించనున్నట్లు వివరించారు. ఈ విషయాన్ని అధ్యక్షులు, ప్రజలు గమనించాలని కోరారు.



ఉద్యమ కెరటం, నేరేడిగొండ: కాంగ్రెస్ ప్రభుత్వానికి ఎన్నికలు నిర్వహించాలనే ఆలోచన లేకపోవడంతోనే రిజర్వేషన్ల పేరిట డ్రామాలు అడుతొందని బీఆర్ఎస్ సోషల్ మీడియా జిల్లా నాయకులు మజర్ అన్నారు. శుక్రవారం ఎలెక్షన్లతో రిజర్వేషన్ల స్వేచ్ఛే మాట్లాడారు. కాంగ్రెస్ ప్రభుత్వం ఉద్దేశపూర్వకంగానే రిజర్వేషన్ల పేరిట బదులు, బలహీన వర్గాలను మోసం చేస్తోందన్నారు. 22 నెలల కిందటే బీసీ రిజర్వేషన్ గురించి ప్రస్తావించిన రేవంత్ రెడ్డి ఢిల్లీలో కాకుండా గల్లీలో ఎందుకు కొట్లాడుతున్నారని ప్రశ్నించారు. బీసీలకు నిజంగా రిజర్వేషన్లు కల్పించాలన్న చిత్తశుద్ధి ఈ ప్రభుత్వానికి ఉంటే గత 22 నెలల కాలం నుంచి ఢిల్లీలో ఎందుకు కొట్లాడలేదన్నారు. బీసీ బిల్లుకు బీఆర్ఎస్ పార్టీ పూర్తి మద్దతు తెలిపినా బిల్లుకు చట్టబద్ధత సాధించడంలో ప్రభుత్వం విఫలమైందని ఆరోపించారు. ఇప్పటికైనా ప్రభుత్వం ప్రజలను మోసం చేయడం మానేసి ఆరు గ్యారంటీలు అమలు చేస్తూ, బీసీలకు 42శాతం రిజర్వేషన్ ఇవ్వాలని డిమాండ్ చేశారు. కాంగ్రెస్ పని ఖతమైందని ప్రజలు కేసీఆర్ ప్రభుత్వాన్ని కోరుకుంటున్నారని అన్నారు.

### రిజర్వేషన్ల పేరిట డ్రామా ఆడుతున్న కాంగ్రెస్

ఉద్యమ కెరటం, నేరేడిగొండ: కాంగ్రెస్ ప్రభుత్వానికి ఎన్నికలు నిర్వహించాలనే ఆలోచన లేకపోవడంతోనే రిజర్వేషన్ల పేరిట డ్రామాలు అడుతొందని బీఆర్ఎస్ సోషల్ మీడియా జిల్లా నాయకులు మజర్ అన్నారు. శుక్రవారం ఎలెక్షన్లతో రిజర్వేషన్ల స్వేచ్ఛే మాట్లాడారు. కాంగ్రెస్ ప్రభుత్వం ఉద్దేశపూర్వకంగానే రిజర్వేషన్ల పేరిట బదులు, బలహీన వర్గాలను మోసం చేస్తోందన్నారు. 22 నెలల కిందటే బీసీ రిజర్వేషన్ గురించి ప్రస్తావించిన రేవంత్ రెడ్డి ఢిల్లీలో కాకుండా గల్లీలో ఎందుకు కొట్లాడుతున్నారని ప్రశ్నించారు. బీసీలకు నిజంగా రిజర్వేషన్లు కల్పించాలన్న చిత్తశుద్ధి ఈ ప్రభుత్వానికి ఉంటే గత 22 నెలల కాలం నుంచి ఢిల్లీలో ఎందుకు కొట్లాడలేదన్నారు. బీసీ బిల్లుకు బీఆర్ఎస్ పార్టీ పూర్తి మద్దతు తెలిపినా బిల్లుకు చట్టబద్ధత సాధించడంలో ప్రభుత్వం విఫలమైందని ఆరోపించారు. ఇప్పటికైనా ప్రభుత్వం ప్రజలను మోసం చేయడం మానేసి ఆరు గ్యారంటీలు అమలు చేస్తూ, బీసీలకు 42శాతం రిజర్వేషన్ ఇవ్వాలని డిమాండ్ చేశారు. కాంగ్రెస్ పని ఖతమైందని ప్రజలు కేసీఆర్ ప్రభుత్వాన్ని కోరుకుంటున్నారని అన్నారు.



### విదేశీ ఉద్యోగాలకు దరఖాస్తుల స్వీకరణ

ఉద్యమ కెరటం, మంచీర్యాల: తెలంగాణ ఓపర్టిన్ మ్యాన్ పవర్ కంపెనీ లిమిటెడ్ (టామ్ కామ్) ఆధ్వర్యంలో కార్మిక, ఉపాధి, శిక్షణ, ఫ్యాక్టరీల శాఖకు చెందిన నమోదిత నియామక సంస్థ, రాష్ట్రానికి చెందిన అర్హత, నైపుణ్యం గల కార్మికులకు విదేశీ ఉద్యోగ అవకాశాలను కల్పించడం జరుగుతుందని జిల్లా ఉపాధి కల్పన అధికారి రవికృష్ణ ఒక ప్రకటనలో తెలిపారు. టామ్ కామ్ గ్రీన్ లో హాస్పిటాలిటీ, నిర్వహణ, సేవారంగాల్లో వివిధ పాత్రల్లో వెయ్యి విదేశీ ఉద్యోగ అవకాశాలను పొందిందని తెలిపారు. హెబుల్ మేనేజ్మెంట్లో డిప్లొమా, డిగ్రీ అర్హత కలిగిన వారు, ప్రభుత్వ అనుమతితో నైపుణ్య ధ్రువీకరణ పొందిన అభ్యర్థులు అర్హులు పేర్కొన్నారు. ఉచిత వసతి, భోజనం, బీమా అందించడం జరుగుతుందని వివరించారు. వివరాల కోసం టికెట్ ఖర్చులు తిరిగి చెల్లించబడతాయని, 8 గంటల పని, 45 నిమిషాల విరామం, అదనపు పని గంటలకు అదనపు వేతనం కల్పించడం జరుగుతుందని తెలిపారు. ఆంగ్ల భాషలో నైపుణ్యం కలిగి ఉండాలని, వీసా, ఖర్చులు అభ్యర్థి వహించాలన్నారు. ఆసక్తి, అర్హత గల అభ్యర్థులు రెజ్యూమేను tomcom.resume@gmail.com ఈ-మెయిల్ చేయాలన్నారు. ఇతర వివరాల కోసం సెల్: 9440052081, 9440051452 సంబద్ధ, వెబ్ సైట్ www.tomcom.telangana.gov.inలో సందర్శించి చూపుని తెలిపారు. ఈ అవకాశాన్ని నిరద్యోగ యువత సద్వినియోగం చేసుకోవాలని కోరారు.



## ఘనంగా ఎండీ అహ్మద్ బర్తేడ్

- శాలువతో సన్మానించి ఎమ్మెల్యే కోవ లక్ష్మి శుభాకాంక్షలు
- ఎంఎం హెల్త్ లైన్ ఫౌండేషన్ కార్యాలయంలో వేడుకలు
- శుభాకాంక్షలు తెలిపిన నాయకులు, జర్నలిస్టులు

కొమరం లోని ఆసిఫాబాద్: ఎంఎం హెల్త్ లైన్ ఫౌండేషన్ అధ్యక్షుడు, భారత రాష్ట్ర సమితి (బీఆర్ఎస్) నాయకుడు ఎండీ అహ్మద్ బర్తేడ్ వేడుకలు శుక్రవారం ఘనంగా జరిగాయి. ఆసిఫాబాద్ ఎమ్మెల్యే కోవ లక్ష్మి నివాసంలో ఎండీ అహ్మద్ కు ఎమ్మెల్యే పూల మొక్క అందజేసి, శాలువతో ఘనంగా సన్మానించి జన్మదిన శుభాకాంక్షలు తెలిపారు. ఈ కార్యక్రమంలో ఎమ్మెల్యే కోవ లక్ష్మి తనయుడు కోవ సాయినాథ్, బీఆర్ఎస్ నాయకులు సయ్యద్ నిసార్, సాంగ్లె జీవన్, ఎండీ ఇప్రూన్ తదితరులు పాల్గొన్నారు.



హుస్సేన్, గౌస్ ఖాన్, సమీర్ ఖాన్, జమీల్, ఖాసిం, సమీర్ అక్రీషన్ కమిటీ మెంబర్ ప్రకాష్ గౌడ్, తీయూడబ్ల్యూజే (బజేయూ) నాయకులు మేకల శ్రీనివాస్, రాధాకృష్ణ చారి, సయ్యద్ సోజో తదితరులు పాల్గొన్నారు.

### శుభాకాంక్షలు తెలిపిన ఎంఎం అధ్యక్షుడు

ఎంఎం హెల్త్ లైన్ ఫౌండేషన్ అధ్యక్షుడు, భారత రాష్ట్ర సమితి (బీఆర్ఎస్) నాయకుడు ఎండీ అహ్మద్ జన్మదిన సందర్భంగా తీయూడబ్ల్యూజే (బజేయూ) అధ్వర్యంలో ఆయనకు శాలువతో ఘనంగా సన్మానించి జన్మదిన శుభాకాంక్షలు తెలిపారు. ఈ కార్యక్రమంలో తీయూడబ్ల్యూజే (బజేయూ) జిల్లా అధ్యక్షుడు అబ్దుల్ రహమాన్, జిల్లా

ఎండీ అహ్మద్ జన్మదిన సందర్భంగా ఎంఎం పార్టీ ఆసిఫాబాద్ అధ్యక్షుడు సల్యాన్ ఖాన్ కేక్ తినిపించి, శాలువతో ఘనంగా సన్మానించి జన్మదిన శుభాకాంక్షలు తెలిపారు. ఈ కార్యక్రమంలో నాయకులు తదితరులు పాల్గొన్నారు.

### ఎంఎం హెల్త్ లైన్ ఫౌండేషన్ కార్యాలయంలో

ఎంఎం హెల్త్ లైన్ ఫౌండేషన్ అధ్యక్షుడు, భారత రాష్ట్ర సమితి (బీఆర్ఎస్) నాయకుడు ఎండీ అహ్మద్ బర్తేడ్ వేడుకలు ఎంఎం హెల్త్ లైన్ ఫౌండేషన్ కార్యాలయంలో ఘనంగా నిర్వహించారు. ఈ సందర్భంగా కేక్ కట్ చేసి, శాలువతో ఘనంగా సన్మానించారు. ఈ కార్యక్రమంలో బీఆర్ఎస్ పట్టణ అధ్యక్షుడు అహ్మద్ బిన్ అబ్దుల్లా, పార్టీ నాయకులు సయ్యద్ నిసార్, నాయకులు షాహిద్



## సమాచార హక్కు చట్టాన్ని నిబంధనల ప్రకారం నిర్వహించాలి

### జిల్లా అదనపు కలెక్టర్ చంద్రయ్య

ఉద్యమ కెరటం, మంచీర్యాల: సమాచార హక్కు చట్టంలో అందిన దరఖాస్తులకు సంబంధించిన సమాచారాన్ని నిబంధనల ప్రకారం అర్జీదారులకు అందించాలని జిల్లా అదనపు కలెక్టర్ (రెవెన్యూ) పి చంద్రయ్య అన్నారు. సమాచార హక్కు చట్టం వాస్తవంలో భాగంగా శుక్రవారం జిల్లాలోని నస్సార్ లో గల సమీకృత జిల్లా కార్యాలయాల భవన సమావేశ మందిరంలో వివిధ శాఖల జిల్లా అధికారులు, అప్లికేట్ అధికారులు, ప్రజా సమాచార, సహాయ ప్రజా సమాచార అధికారులతో సమాచార హక్కు చట్టంపై అవగాహన కార్యక్రమం నిర్వహించారు. ఈ సందర్భంగా జిల్లా అదనపు కలెక్టర్ మాట్లాడుతూ సమాచార హక్కు చట్టంలో పారదర్శకత, జవాబుదారీతనం అవశ్యకమని, సమాచార హక్కు చట్టం నిర్వహణలో పారదర్శకత ప్రామాణికమని తెలిపారు. అభ్యర్థులు దరఖాస్తు ద్వారా కోరిన సమాచారాన్ని చట్టం



నిబంధనలకు లోబడి అందించాలని సూచించారు. ఈ చట్టం అమలు ద్వారా పని సామర్థ్యం పెరుగుతుందని, దరఖాస్తుదారుడు కోరిన సమాచారాన్ని నిబంధనలకు లోబడి నిర్ణీత గడువులోగా తప్పనిసరిగా అందించాలని పేర్కొన్నారు. అధికారులు సమాచార చట్టాన్ని ప్రజల్లోకి తీసుకువెళ్లాలని, ప్రజా సంఘాల సభ్యులు, అధికారులు సమన్వయంతో వ్యవహరించి చట్టంపై ప్రజలకు అవగాహన కల్పించాలని తెలిపారు. అర్జీదారులు కోరిన సమాచారాన్ని అందించడం ద్వారా ప్రజలను ప్రభుత్వ కార్యక్రమాలలో భాగస్వాములు చేయడం జరుగుతుందని తెలిపారు. సమాజంలో ప్రతి అంశంపై అవగాహన కలిగిన పౌరులు సమాజాభివృద్ధికి పునాది లాంటి వారని అన్నారు. సమాచార హక్కు చట్టం ప్రతి భారత పౌరులకు వర్తిస్తుందని, ఈ చట్టాన్ని వినియోగించుకుని సమాచారం తెలుసుకోవడం ద్వారా మాట్లాడడం, ప్రభుత్వ సంక్షేమ ఫలాలను పొందడం జరుగుతుందని పేర్కొన్నారు. సమాచార హక్కు చట్టాన్ని ప్రతిబిక్షకులు గౌరవించాలన్నారు. ఈ కార్యక్రమంలో

## కుమారుడి చితికి తలకొరివి పెట్టిన తల్లి

ఉద్యమ కెరటం, తాండూర్: తాండూర్ మండలం మాదారం టౌన్ షిప్ కు చెందిన సలాకుల రాజమ్మ భర్త సింగరేణిలో పనిచేస్తూ చాలా ఏళ్ల క్రితమే చనిపోయాడు. భర్త మృతి అనంతరం రాజమ్మ సింగరేణిలో పనిచేస్తూ ఇద్దరు కుమారులను పెంచి పెద్ద చేసి పెళ్ళిళ్ళు చేసింది. దాదాపు ఏడాది క్రితం రాజమ్మ పెద్ద కుమారుడు సలాకుల రమేష్ మృతిచెందాడు. పెద్ద కుమారుడి మరణాన్ని మరిచిపోకముందే చిన్న కుమారుడు సలాకుల నరేష్ గురువారం సాయంత్రం ఫిట్స్ వచ్చి మృతి చెందడంతో ఆ కుటుంబంలో విషాదం అలుముకుంది. చిన్న కుమారుడు నరేష్ కు ఒక కూతురు ఉంది. రాజమ్మ దుఃఖాన్ని బాధను దిగమింగుకుని శుక్రవారం మధ్యాహ్నం చిన్న కుమారుడి దహన సంస్కారాలు నిర్వహించి కుమారుడి చితికి కొరివి పెట్టింది. ఆ తల్లి బాధను చూసి బంధువులు, గ్రామస్థుల్లో విషాదభావం అలుముకున్నాయి.





# ఆర్టీఐ చట్టంపై అవగాహన కలిగి ఉండాలి

జిల్లా అదనపు కలెక్టర్ శ్యామల దేవి

ఉద్యమ కెరటం, ఆదిలాబాద్: ఆర్టీఐ చట్టంపై ప్రతిఒక్కరు అవగాహన కలిగి ఉండాలని జిల్లా అదనపు కలెక్టర్ శ్యామల దేవి అన్నారు. గ్రామ, మండల, జిల్లా స్థాయిలో నిర్వహిస్తున్న సమాచార హక్కు చట్టం వారోత్సవాల్లో భాగంగా శుక్రవారం పెన్ గంగా భవన్ లో జిల్లా స్థాయి కార్యక్రమాన్ని నిర్వహించారు. ఈ సందర్భంగా ఆమె మాట్లాడుతూ ఈ చట్టం పై ప్రతిఒక్కరూ అవగాహన కలిగి ఉండాలని అన్నారు.

ఆర్టీఐ చట్టం సమర్థవంతంగా నిర్వహించాలని పేర్కొన్నారు. సమాచార హక్కు చట్టం, ప్రభుత్వ అధికారుల పనితీరులో పారదర్శకత, జవాబుదారీతనాన్ని ప్రోత్సహించే లక్ష్యంతో ఒక మైలురాయి చట్టం గా ఉండాలన్నారు. ప్రభుత్వం నుంచి సమాచారం పొందే హక్కు గురించి ప్రజల్లో అవగాహన కల్పించడానికి ప్రతి సంవత్సరం అక్టోబర్ 5 నుంచి 12 వరకు ఆర్టీఐ వారోత్సవాలు జరుగుతాయన్నారు. ప్రభుత్వ కార్యకలాపాల్లో పారదర్శకతను తీసుకురావడం, ప్రభుత్వ అధికారులు తమ చర్యలకు జవాబుదారీగా ఉండేలా చేసిన

ఈ చట్టం పట్ల అధికారులు పూర్తి అవగాహన కలిగి ఉన్నప్పుడే దరఖాస్తు దారుడు కోరిన సమాచారాన్ని సరైన విధంగా, నిర్దిత గడువులో ఇవ్వగలుగుతారని అన్నారు. ప్రతి ప్రభుత్వ కార్యాలయంలో పౌర సమాచార అధికారి, సహాయ పౌర సమాచార అధికారి, అప్లికేట్ అధికారులు ఉంటారన్నారు. ఎప్పటికప్పుడు అధికారులు వారి కిందిస్థాయి సిబ్బందికి చట్టంపై అవగాహన కలిగించే కార్యక్రమాలను చేపట్టాలని సూచించారు. ఈ కార్యక్రమంలో రెవెన్యూ సిబ్బంది, తదితరులు పాల్గొన్నారు.

# ఆశ వర్కర్లు ప్రజలకు అందుబాటులో ఉండాలి

ఉద్యమ కెరటం, ఆదిలాబాద్: గ్రామీణ ప్రాంతాల్లో విధులు నిర్వహించే ఆశ వర్కర్లు ప్రజలకు అందుబాటులో ఉంటూ మెరుగైన వైద్య సేవలు అందించాలని మండల వైద్యాధికారి ఎండి సద్దాం అన్నారు. శుక్రవారం మండల కేంద్రంలోని ప్రాథమిక ఆరోగ్య కేంద్రంలో నిర్వహించిన ఆశ వర్కర్ల సమీక్షా సమావేశంలో మాట్లాడారు. ముందుగా నెలవారీ ప్రగతిని పరిశీలించారు. ఈ సందర్భంగా ఆయన మాట్లాడుతూ గ్రామీణ ప్రాంతాల్లో పిల్లలకు వ్యాధినీరోధక టీకాలు, టీబీ, కుప్ప వ్యాధి నిర్మూలనే లక్ష్యంగా పెట్టుకొని గ్రామ ప్రజలకు అవగాహన కల్పించాలని సూచించారు. ఈ సమావేశంలో హెల్త్ సూపర్వైజర్ సంతోష్, స్వర్ణలత, సిబ్బంది పాల్గొన్నారు.



# ఆర్టీఐ చట్టం పారదర్శకంగా అమలు చేయాలి



జిల్లా కలెక్టర్ ఆశిష్ సాంగ్వాన్

ఉద్యమ కెరటం, కామారెడ్డి జిల్లా ప్రతినిధి: సమాచార హక్కు చట్టం పారదర్శకంగా అమలు చేయాలని జిల్లా కలెక్టర్ ఆశిష్ సాంగ్వాన్ అన్నారు. ఆర్టీఐ వారోత్సవాల్లో భాగంగా శుక్రవారం కలెక్టరేట్ సమావేశ మందిరంలో జిల్లా స్థాయి ప్రభుత్వ కార్యాలయాలు, డివిజన్ ప్రభుత్వ కార్యాలయాలు, మున్సిపల్ కార్యాలయాలు ఆర్టీఐ పబ్లిక్ ఇన్ఫర్మేషన్ అధికారులకు అవగాహన కార్యక్రమం నిర్వహించారు. ఆర్టీఐ ద్వారా ప్రజలకు కలిగే ప్రయోజనాలు, చట్టం అమలు తీరుపై వివరించారు. ఈ సందర్భంగా కలెక్టర్ మాట్లాడుతూ ప్రభుత్వ శాఖల్లో పారదర్శకత, జవాబుదారీతనం పెంపొందించేందుకు ఈ చట్టం తీసుకువచ్చారని తెలిపారు. ఆర్టీఐ చట్టం లక్ష్యాన్ని నెరవేర్చేలా అన్ని కార్యాలయాలు పీఠటలు ప్రజలు అడిగిన సమాచారాన్ని నిర్దిత సమయంలో అందించాలని ఆదేశించారు. ఇదిలా ఉండగా ఆర్టీఐ చట్టం అమలు మార్గదర్శకాల ప్రకారం అమలు చేస్తామని అధికారులు ప్రతిజ్ఞ చేశారు. ఈ సమావేశంలో జిల్లా అదనపు కలెక్టర్ (రెవెన్యూ) విక్టర్, జిల్లా లోకల్ బాడీ చందర్ నాయక్, డీఆర్ఓ మధుమోహన్, ఎల్డారెడ్డి, ఆర్టీఓ పార్థసారథి, శిక్షణ డిప్యూటీ కలెక్టర్ రవితేజ, కలెక్టరేట్ ఏఓ, సెక్రెన్ ఆఫీసర్లు, అన్ని ప్రభుత్వ కార్యాలయాలు పీఠటలు తదితరులు పాల్గొన్నారు.



# అసలు మనకు క్యాల్షియం ఎందుకు అవసరం..?

రోజుకు ఎంత మోతాదులో తీసుకోవాల్సి ఉంటుంది..?

మన శరీరానికి కావల్సిన అనేక పోషకాల్లో క్యాల్షియం కూడా ఒకటి. ఇది మినరల్స్ జాలితాకు చెందుతుంది. శరీరంలో అనేక విధులు సక్రమంగా నిర్వహించబడేందుకు సహాయం చేస్తుంది. ఎముకల నిర్మాణానికి దోహదం చేస్తుంది. కండరాలను ఆరోగ్యంగా ఉంచుతుంది. మన శరీరంలో 99 శాతం మేర క్యాల్షియం ఎముకలు, దంతాల్లోనే ఉంటుంది. అయితే క్యాల్షియం లోపం ఉంటే ఎముకలు, దంతాలు బలహీనంగా మారుతాయి. వృద్ధాప్యంలో ఆస్టియోపోరోసిస్ వంటి ఎముకల సంబంధ వ్యాధులు వస్తాయి. దీంతో ఎముకలు బలహీనంగా మారి విరిగిపోయే అవకాశాలు ఉంటాయి. కనుక మన శరీరంలో క్యాల్షియం స్థాయిలు తగ్గకుండా చూసుకోవాలి. ముఖ్యంగా వయస్సు మీద పడుతున్నవారు క్యాల్షియం ఉండే ఆహారాలను ఎక్కువగా తింటుండాలి. లేదంటే శరీరం బలహీనంగా మారుతుంది.

ఎన్నో పనులకు క్యాల్షియం అవసరం..

క్యాల్షియం పల్ల కండరాలు ప్రశాంతంగా మారి ఆరోగ్యంగా ఉంటాయి. శరీరంలో తగినంత క్యాల్షియం లేకపోతే కండరాలు సైతం బలహీనంగా మారుతాయి. కండరాల నొప్పులు వస్తాయి. నాడీ మండల వ్యవస్థకు, మెదడు పనితీరుకు కూడా క్యాల్షియం దోహదం చేస్తుంది. రక్తనాళాల్లో రక్తం గడ్డకట్టకుండా ఉండేందుకు, శరీరంలో అంతర్గతంగా రక్తస్రావం జరగకుండా ఉండేందుకు క్యాల్షియం సహాయం చేస్తుంది. మన శరీరంలో ఉత్పత్తి అయ్యే హార్మోన్లకు, ఎంజైమ్ల చర్యలకు కూడా క్యాల్షియం ఎంతగానో అవసరం అవుతుంది. కనుక క్యాల్షియం లోపం రాకుండా చూసుకోవాల్సి ఉంటుంది. అందుకు గాను క్యాల్షియం ఉండే ఆహారాలను రోజూ తింటుండాలి. దీంతో అన్ని జీవక్రియలు సక్రమంగా నిర్వహించబడతాయి. ఎముకలు దృఢంగా మారి ఆరోగ్యంగా ఉంటాయి.

రోజూ ఎంత మోతాదులో కావాలి..?

క్యాల్షియం మనకు అనేక ఆహారాల్లో లభిస్తుంది. పాలు, చీజ్, పెరుగు, సోయా పాలు, బాదం పాలు, ఓట్స్ పాలు, ఆవు పాలు, పాలకూర, తోటకూర, బచ్చలికూర, చేపలు, సోయా టోఫు, వప్పు దినుసులు, గసగసాలు, నువ్వులు, చియా విత్తనాలు, బాదంపప్పుల్లో క్యాల్షియం అధికంగా ఉంటుంది. కనుక వీటిని రోజూ తింటుంటే క్యాల్షియం లోపం నుంచి బయట పడవచ్చు. ఇక 4 నుంచి 8 సంవత్సరాల వయస్సు ఉన్న చిన్నారులకు రోజుకు 1000 మిల్లీగ్రాముల మోతాదులో క్యాల్షియం అవసరం ఉంటుంది. అలాగే 9 నుంచి 18 ఏళ్లు ఉన్నవారికి 1300 మిల్లీగ్రాములు, 19 నుంచి 50 ఏళ్లు ఉన్నవారికి 1000 మిల్లీగ్రాములు, 51 ఏళ్లు పైబడిన వారికి రోజుకు 1200 మిల్లీగ్రాముల మోతాదులో క్యాల్షియం అవసరం ఉంటుంది. గర్భిణీలు, పాలిచ్చే తల్లులు రోజుకు 1300 మిల్లీగ్రాముల మేర క్యాల్షియం లభించేలా చూసుకోవాలి.

డాక్టర్ సూచనతో..

క్యాల్షియం లోపం ఉన్నవారికి వైద్యులు పరీక్షలు చేసి నిర్ధారణ చేస్తారు. క్యాల్షియం లోపం ఉంటే ఎముకలు తరచూ విరగడం లేదా నొప్పులు ఉంటాయి. కిడ్నీ స్ట్రోక్కు తరచూ ఏర్పడుతాయి. క్యాల్షియం లోపం ఉన్నట్లు పరీక్షల్లో తేలితే వైద్యులు ట్యాబ్లెట్లను సైతం ఇస్తారు. రోజుకు 2000 మిల్లీగ్రాముల మోతాదులో లేదా అంతకన్నా తక్కువ మోతాదులో వైద్యులు సూచించిన కాలం పాటు క్యాల్షియం ట్యాబ్లెట్లను వాడాలి ఉంటుంది. క్యాల్షియం ట్యాబ్లెట్లను డాక్టర్ సూచన లేకుండా వాడకూడదు. లేదంటే సైడ్ ఎఫెక్ట్స్ వస్తాయి. తీవ్ర అసారోగ్య సమస్యలకు దారి తీసే ప్రమాదం ఉంటుంది. క్యాల్షియం అధికంగా ఉంటే కడుపు నొప్పి, విరేచనాలు, కిడ్నీ స్ట్రోక్ వంటి సమస్యలు వచ్చే అవకాశాలు ఉంటాయి. ఇలా జాగ్రత్తలు పాటిస్తూ ఆయా ఆహారాలను తీసుకుంటే క్యాల్షియం లోపం నుంచి బయట పడవచ్చు.

# జుట్టు రాలడం ఇబ్బంది పెడుతుందా..?

అన్ని రకాల జుట్టు సమస్యలకు కలబందను ఇలా వాడండి..!

ప్రస్తుతం చాలా మంది జుట్టు సంబంధిత సమస్యలతో సతమతం అవుతున్నారు. జుట్టు రాలడంతోపాటు చుండ్రు, జుట్టు పొడిబారడం వంటి సమస్యలు చాలా మందిని ఇబ్బంది పెడుతున్నాయి. జుట్టు రాల్చేందుకు అనేక కారణాలు ఉంటాయి. కాలుష్యం, నివసిస్తున్న వాతావరణం, వాడుతున్న నీరు, దీర్ఘకాలిక అసారోగ్య సమస్యలు ఉండడం, ఒత్తిడి, ఆందోళన ఎక్కువగా ఉండడం, హార్మోన్ల సమస్యలు వంటి అనేక కారణాల వల్ల జుట్టు రాలుతుంది. అలాగే జుట్టు కుదుళ్ల వద్ద దురద కూడా వస్తుంది. దీంతో చుండ్రు పెరుగుతుంది. అయితే ఈ సమస్యలన్నింటికీ కలబంద చక్కని పరిష్కారాన్ని చూపిస్తుంది. కలబంద మొక్కలు మన అందరి ఇళ్లలోనూ పెరుగుతాయి. కలబంద గుళ్లును తాజాగా సేకరించి దాన్ని జుట్టుకు రాస్తుంటే జుట్టు సమస్యలు తొలగి నుంచి బయట పడవచ్చు. అందుకు గాను కలబందతో పలు ఇంటి చిట్టాలను పాటించాలి ఉంటుంది. ఇక ఆ చిట్టాలు ఏమిటో ఇప్పుడు తెలుసుకుందాం.



కలబంద, కొబ్బరినూనె.. 2 టేబుల్ స్పూన్ల తాజా కలబంద గుళ్లును సేకరించాలి. అందులో 1 టేబుల్ స్పూన్ కొబ్బరినూనెను వేసి బాగా కలపాలి. అవసరం అనుకుంటే కొబ్బరినూనెను కాస్త వేడి చేయవచ్చు. ఈ మిశ్రమాన్ని జుట్టు కుదుళ్లకు తగిలేలా బాగా రాయాలి. తరువాత 30 నుంచి 60 నిమిషాల పాటు అలాగే

ఉన్నాక తలస్నానం చేయాలి. ఇలా వారంలో ఒకసారి చేస్తుంటే జుట్టు సమస్యలు తగ్గిపోతాయి. కలబంద గుళ్లులో మెంతులను కలిపి కూడా జుట్టుకు రాయవచ్చు. 2 టేబుల్ స్పూన్ల మెంతులను నీటిలో వేసి రాత్రితా నానబెట్టాలి. మరుసటి రోజు ఉదయం ఆ మెంతులను మెత్తని పేస్ట్లా మార్చాలి. అందులో 3 టేబుల్ స్పూన్ల మోతాదులో కలబంద గుళ్లును కలిపి మిశ్రమంలా చేయాలి. దీన్ని జుట్టుకు బాగా పట్టించాలి. గంట సేపు అయ్యేక తలస్నానం చేయాలి. ఈ హెయిర్ ప్యాక్ను కూడా వారంలో ఒకసారి ఉపయోగించవచ్చు. దీంతో కూడా జుట్టు సమస్యలను తొలగించుకోవచ్చు.

జాగ్రత్తలు తప్పనిసరి..

కలబంద మనకు ఆరోగ్య ప్రయోజనాలను మాత్రమే కాదు, సౌందర్య పరంగా కూడా లాభాలను అందిస్తుంది. అయితే కలబంద అందరికీ పడదు. కొందరికి అల్లర్లీ ఉంటుంది. కనుక అల్లర్లీ ఉన్నవారు ముందుగా కలబందతో ప్యాచ్ టెస్ట్ చేయాలి. అందుకు గాను కొద్ది మెత్తలో కలబంద గుళ్లును తీసుకుని చర్మంపై రాసి కాసేపు ఆగి చూడాలి. ఎలాంటి అల్లర్లీ రియాక్షన్ రాకపోతే మీరు కలబంద గుళ్లును ఉపయోగించవచ్చు. కలబంద గుళ్లుకు అల్లర్లీ ఉంటే చర్మం ప్రభావితమవుతుంది. వెంటనే చర్మంపై దురదలు, దద్దుర్లు వస్తాయి. కనుక అల్లర్లీ ఉన్నవారు కలబంద గుళ్లును ఉపయోగించకూడదు. ఇక కలబంద గుళ్లు నవజనిద్దంగా లభించింది అయి ఉండాలి. అలా ఉంటేనే ఎక్కువ ఫలితం ఉంటుంది. ఏదైనా ఒక చిట్టాను మాత్రమే తరచూ పాటించాలి. దీంతో మెరుగైన ఫలితం లభిస్తుంది. ఇలా కలబందను వాడితే జుట్టు సమస్యలు అన్నింటికీ చెక్ పెట్టవచ్చు.



# డబుల్ సెంచరీ ముంగిట యశస్వి జైస్వాల్

తొలి టెస్ట్ సెంచరీ మస్  
చేసుకున్న సాయి సుదర్శన్  
అరుణ్ జైట్లీ స్టేడియం వేదికగా  
వెస్టిండీస్ తో రెండో టెస్టు  
318-2స్కోర్తో  
పటిష్ఠంగా టీమిండియా



మరో ఎండ్ లో సాయి సుదర్శన్ కూడా ఆత్మవిశ్వాసంతో బ్యాటింగ్ చేశాడు. వీరిద్దరూ చక్కచక్క పరుగులు చేయడంతో స్కోరు బోర్డు కాస్త వేగంగానే సాగింది. ఈ క్రమంలో కెరీర్ లో ఏడో సెంచరీని జైస్వాల్ పూర్తి చేసుకున్నాడు. మరో ఎండ్ లో సెంచరీ వైపు దూసుకెళ్తున్న సుదర్శన్ ను చక్కని బంతితో వర్షిక్ ఎట్టిగా ఔట్ చేశాడు. దీంతో రెండో వికెట్ కు నమోదైన 193 పరుగుల భాగస్వామ్యునిగా తెరపడింది. ఇక జైస్వాల్ మాత్రం జోరు కొనసాగిస్తూ 150 పరుగుల మార్కును కూడా చేరుకున్నాడు. మరో ఎండ్ లో గిల్ కూడా సాధికారికంగా బ్యాటింగ్ చేశాడు. వీరిద్దరూ ఆటలో మూడో వికెట్ కు 67 పరుగుల భాగస్వామ్యునిగా

నెలకొల్పారు. ఇక పస్ లేని బౌలింగ్ తో వెస్టిండీస్ ఏమాత్రం ప్రమాదకరంగా కనిపించలేదు. కేవలం వర్షిక్ మాత్రమే పిచ్ కు తగినట్లుగా బౌలింగ్ చేయగా, మిగతా వారు ఘోరంగా విఫలం అయ్యారని చెప్పుకోవచ్చు. సాయి సుదర్శన్ తన తొలి టెస్టు సెంచరీకి కేవలం 13 పరుగుల దూరంలో ఆగిపోయాడు. లెస్ట్ ఆర్ట్ స్పిన్నర్ వారికన్ వేసిన బంతిని అర్డం చేసుకోలేక అతను ఎట్టిడబ్బాగా వెనుదిరిగాడు. 87 పరుగుల వద్ద అవుట్ కావడంతో సుదర్శన్ చాలా నిరాశ చెందాడు. అయితే, ఇక్కడ ఒక ఆసక్తికరమైన ట్విస్ట్ ఉంది.. సుదర్శన్ ను అవుట్ చేసింది, అంతకుముందు అతనికి లైఫ్ ఇచ్చిన షేయర్. సాయి సుదర్శన్ ఓపెనర్ యశస్వి జైస్వాల్ తో కలిసి అద్భుతమైన పార్టనర్ షిప్ నెలకొల్పారు. ఈ ఇద్దరు యంగ్ బ్యాటర్లు కలిసి రెండో వికెట్ కు ఏకంగా 193 పరుగులు జోడించారు. సుదర్శన్ తన బ్యాటింగ్ తో ఆకట్టుకొని, తన టెస్ట్ కెరీర్ లో రెండవ హాఫ్ సెంచరీని పూర్తి చేసుకున్నాడు. అతను కేవలం 87 బంతుల్లోనే తన హాఫ్ సెంచరీ మార్కును చేరుకున్నాడు. ఈ భాగస్వామ్యం కారణంగా టీమిండియా తొలి ఇన్నింగ్స్ లో పటిష్ఠమైన స్థితికి చేరుకుంది. సాయి సుదర్శన్ ఈ ఇన్నింగ్స్ లో సెంచరీ చేయలేకపోయానా, అతని బ్యాటింగ్ లో మెరుగైన టెక్నిక్ స్పష్టంగా కనిపించాయి. ముఖ్యంగా, అతను హాఫ్ సెంచరీ మార్కు చేరుకునే వరకు ఒక్క తప్పు షాట్ కూడా ఆడకుండా జాగ్రత్త పడ్డాడు. అపూర్వాబాద్ లో జరిగిన తొలి టెస్టులో విఫలమైన తర్వాత, సుదర్శన్ ఢిల్లీ టెస్టుకు ముందు తన బ్యాటింగ్ టెక్నిక్ పై గట్టిగా పనిచేశాడు. అతని సీనియర్ కో షేయర్ శుభీమన్ గిల్ సుదర్శన్ కు సైప్లల్ గా ట్రైనింగ్ ఇచ్చి, అతని టెక్నిక్ ను మెరుగుపరచడంలో సహాయపడ్డాడు. గిల్ ఇచ్చిన ఈ విలువైన సలహా సుదర్శన్ కు బాగా ఉపయోగపడింది. అందుకే ఈ మ్యాచ్ లో అతను ఇంత అద్భుతమైన ఇన్నింగ్స్ ను ఆడగలిగాడు.



## ఐపీఎల్ వేలానికి నవంబరు 15వరకు గడువు

క్రికెట్ ఫ్యాన్స్ ఎంతో ఆసక్తిగా ఎదురుచూసే ఇండియన్ ప్రీమియర్ లీగ్ 2026 ఏడాదికి గాను వేలం డిసెంబర్ లో జరగనుంది. డిసెంబరు 13 లేదా 15 తేదీల్లో మినీ వేలం జరగనున్నట్లు బీసీసీఐ వర్గాల నుంచి సమాచారం లీక్ అయ్యింది. అయితే ప్రాంచైజీ ఓనర్లతో బీసీసీఐ చర్చలైన తర్వాత ఓ తేదీని ప్రకటించే అవకాశం ఉంది. అయితే ఐపీఎల్ పాలకమండలి మాత్రం ఐపీఎల్ వేలానికి ఇంకా ముహూర్తం ఖరారు చేయలేదు. అయితే గత రెండు సీజన్లలో జరిగినట్లుగా వేలాన్ని విదేశాల్లో నిర్వహించే అవకాశం ఈసారి లేనట్లుగా తెలుస్తోంది. 2023లో దుబాయ్, 2024లో సౌదీ అరేబియాలోని జెద్దాలో ఈ ఐపీఎల్ వేలాన్ని నిర్వహించిన సంగతి తెలిసింది. అయితే 2026 ఏడాదికి గానూ, 2025లో మినీ వేలాన్ని స్వదేశంలోనే నిర్వహించాలని సమాచారం చేస్తుంది భారత క్రికెట్ నియంత్రణ మండలి (బీసీసీఐ). ఈ క్రమంలో ఐపీఎల్ ప్రాంచైజీలు తమకు కావాల్సిన ఆటగాళ్లను నవంబరు 15లోపు రిటైన్ చేసుకునేందుకు వెసులుబాటు కల్పించినట్లు సమాచారం. ఆ తేదీ నాటికి ప్రస్తుతం తమ దగ్గర ఉన్న ఆటగాళ్ల వివరాలు, రిటైన్ ఆటగాళ్లు, వదిలేస్తున్న

క్రికెటర్ల వివరాలను ఆ డెడ్లైన్ లోపల టీమ్ మేనేజ్మెంట్ బీసీసీఐకి సమర్పించాల్సి ఉంటుంది. ఈ క్రమంలో చెన్నై సూపర్ కింగ్స్, రాజస్థాన్ రాయల్స్ మినహా మిగిలిన జట్లలో పెద్దగా మార్పులు ఉండకపోవచ్చని బీసీసీఐ వర్గాలు చెబుతున్నాయి. మినీ వేలంలోకి కొందరు ఆటగాళ్లు రానున్నారని విశ్వసనీయ సమాచారం. వాలోర్ దీపక్ చాదా, విజయ్ శంకర్, రాహుల్ త్రిపాఠి, శామ్ కరన్, సీఎస్సీ ఆటగాడు డేవన్ కాన్సే వంటి వారు ఉన్నారు. సీఎస్సీ ఆటగాడు రవిచంద్రన్ అశ్విన్ రిటైర్మెంట్ ప్రకటించిన నేపథ్యంలో ఆ జట్టు బర్న్ వాల్యూతో రూ. 9.75 కోట్లు జమ చేస్తారు. ఈ డబ్బుతో కొత్త వారిని కొనుగోలు చేసుకునేందుకు అవకాశం ఉంది. రాజస్థాన్ రాయల్స్ జట్టు నుంచి కెప్టెన్ సంజూ శాంసన్ తప్పుకుంటున్నారని సమాచారం. అలానే స్పిన్నర్లు వాసిందు హసన్ షా, మహీష్ తీక్షణ కూడా వేలంలోకి రానున్నారు. మరోవైపు ఢిల్లీ క్యాపిటల్స్ నుంచి టి నటరాజ్, మిచెల్ స్టార్క్, ఆకాష్ డిష్, మయాంక్ యాదవ్, దేవిద్ మిల్లర్ వంటి వాళ్లని కూడా జట్టు వదులుకోవ్వచ్చు. కానీ, వీటిపై ఇంకా ఎలాంటి స్పష్టత రాలేదు.

## కోహ్లా, గంగూలీ రికార్డులు బ్రేక్ చేసిన యశస్వి జైస్వాల్

భారత యువ క్రికెట్ సెన్సేషన్ యశస్వి జైస్వాల్ మరోసారి అద్భుతం చేశాడు. ఢిల్లీలో వెస్టిండీస్ తో జరుగుతున్న రెండో టెస్టు మ్యాచ్ తొలి ఇన్నింగ్స్ లో జైస్వాల్ అద్భుతమైన సెంచరీ సాధించాడు. ఈ సెంచరీతో అతను ఒకే డెబ్బుకు రెండు అరుదైన రికార్డులను తన భాతాల్లో చేసుకున్నాడు. ముఖ్యంగా, అత్యంత వేగంగా 3000 అంతర్జాతీయ పరుగులు పూర్తి చేసిన భారత క్రికెటర్ జావీద్ షా విరాట్ కోహ్లా, సౌరభ్ గంగూలీ వంటి దిగ్గజాలను వెనక్కి నెట్టి చరిత్ర సృష్టించాడు. వెస్టిండీస్ తో ఢిల్లీలో జరుగుతున్న రెండో టెస్టు మ్యాచ్ లో టాప్ గెలిచి ముందుగా బ్యాటింగ్ ఎంచుకున్న భారత జట్టుకు ఓపెనర్లు యశస్వి జైస్వాల్, కేవల్ రాహుల్ శుభారంభం అందించారు. రాహుల్ (38) స్టంప్ అవుట్ అయినప్పటికీ, జైస్వాల్ ఆ తర్వాత వచ్చిన యువ బ్యాటర్ సాయి సుదర్శన్ తో కలిసి అద్భుతంగా ఆడాడు. వీరిద్దరూ కలిసి 55 ఓవర్ల ఆట ముగిసే సమయానికి 150 పరుగుల భాగస్వామ్యునిగా నమోదు చేశారు. ఇన్నింగ్స్ లోని 51వ ఓవర్ తొలి బంతికి రెండు పరుగులు తీసి జైస్వాల్ తన 7వ టెస్ట్ సెంచరీని పూర్తి చేసుకున్నాడు. సెంచరీ తర్వాత అతను తన చేతులతో పూర్వయాన్ని చూపిస్తూ సెలబ్రేట్ చేసుకోవడం సోషల్ మీడియాలో వైరల్ అయింది. ఈ ఇన్నింగ్స్ లోనే యశస్వి జైస్వాల్ అంతర్జాతీయ క్రికెట్ లో 3000 పరుగుల మైలురాయిని కూడా చేరుకున్నాడు. కేవలం 71 ఇన్నింగ్స్ లో ఈ మార్కును చేరుకోవడం ద్వారా అతను అరుదైన రికార్డు సృష్టించాడు. అత్యంత వేగంగా 3000 అంతర్జాతీయ పరుగులు పూర్తి చేసిన భారతీయ బ్యాటర్లలో జైస్వాల్ ఇప్పుడు సునీల్ గవాస్కర్ (69 ఇన్నింగ్స్) తర్వాత రెండవ స్థానంలో నిలిచాడు. ఈ క్రమంలో అతను సౌరభ్ గంగూలీ (74 ఇన్నింగ్స్), విరాట్ కోహ్లా (80 ఇన్నింగ్స్) వంటి దిగ్గజాల రికార్డులను ఒకే డెబ్బుకు బద్దలు కొట్టాడు. జైస్వాల్ కి ఇది 48వ టెస్ట్ ఇన్నింగ్స్ కాగా, ఓవర్ తొలి 7వ టెస్ట్ సెంచరీ. అతని అంతర్జాతీయ కెరీర్ లో వచ్చే 15 పరుగులు, 22 టీ20 ఇన్నింగ్స్ లో 723 పరుగులు, ఒక టీ20 సెంచరీ ఉన్నాయి. యశస్వి జైస్వాల్ కు ఈ సంతోషం (2025) టెస్ట్ క్రికెట్ లో చాలా అద్భుతంగా సాగుతోంది. ఇది ఈ ఏడాదిలో అతను సాధించిన మూడవ టెస్ట్ సెంచరీ. గతంలో అతను ఈ ఏడాది జూన్-జూలైలో ఇంగ్లాండ్ లో జరిగిన సిరీస్ లో రెండు సెంచరీలు నమోదు చేశాడు. అలాగే, భారత్ లో ఆడిన టెస్టుల్లో కూడా ఇది అతని మూడవ సెంచరీ. 2024 ఫిబ్రవరిలో ఇంగ్లాండ్ పై ఏసీఏ-వీడిసీఏ స్టేడియంలో 209 పరుగులు, సౌరాష్ట్ర క్రికెట్ అసోసియేషన్ స్టేడియంలో 214 పరుగులు చేసి రెండు డబుల్ సెంచరీలు కూడా నమోదు చేశాడు. జైస్వాల్ అనాధారణమైన ఫామ్ భారత క్రికెట్ కు శుభసూచకంగా మారింది.



## రోడ్డు ప్రమాదంతో నా జీవితం పూర్తిగా మారింది

ఆ రోజులను తలుచుకోవడమే కష్టంగా ఉంది  
ఆ బాధను భరించలేక చచ్చిపోవాలనుకున్నా  
పలుమార్లు ఆత్మహత్యాయత్నం చేశా..  
సాతాప్తికా మహిళా ఓపెనర్ టాజ్విన్ బ్రిట్స్  
భావోద్వేగం

జీవితంలో ఎదురైన అనూచ్య ఘటనతో చచ్చిపోవాలనుకున్నానని, పలుమార్లు ఆత్మహత్యాయత్నం కూడా చేశానని సాతాప్తికా మహిళా ఓపెనర్ టాజ్విన్ బ్రిట్స్ తెలిపింది. 2011లో జరిగిన కారు ప్రమాదంతో తన జీవితం ఒక్కసారిగా మారిపోయిందని ఆవేదన వ్యక్తం చేసింది. భారత్ వేదికగా జరుగుతున్న వచ్చే ప్రపంచకప్ 2025లో టాజ్విన్ బ్రిట్స్ ఆసాధారణ ప్రదర్శన కనబరుస్తోంది. భారత్ తో గురువారం జరిగిన మ్యాచ్ లో టాజ్విన్ బ్రిట్స్ (0) విఫలమై.. న్యూజిలాండ్ పై భారీ శతకం సాధించింది. గత 6 వన్డోల్లో 4 సెంచరీలతో సూపర్ ఫామ్ లో ఉంది. మహిళల వన్డో క్రికెట్ లో అత్యంత వేగంగా ఏడు సెంచరీలు చేసిన బ్యాటర్ గా మెగ్ లానింగ్ తో సహా పలు రికార్డులను బద్దలుకొట్టింది. అయితే టాజ్విన్ బ్రిట్స్ క్రికెట్ జర్నీ విభిన్నమైంది. వాస్తవానికి ఆమె అడ్డెట్ క్వి కెరీర్ ను ఎంచుకుంది. జావెలిన్ త్రోయర్ గా 2012 లండన్ ఒలింపిక్స్ కు సిద్ధమైంది. 16 ఏళ్ల వయసులోనే ప్రపంచ అడ్డెట్ క్వి యాత్ ఫ్రాంచీషియన్ షిప్ లో బంగారు పతకం సాధించింది. 2010 అడ్డెట్ క్వి వరల్డ్ ఫ్రాంచీషియన్ షిప్ లో కాంస్య పతకం గెలిచి ఒలింపిక్స్ కు అర్హత సాధించింది. కానీ లండన్ ఒలింపిక్స్ కు కొన్ని నెలల ముందు బ్రిట్స్ ఘోర కారు



ప్రమాదానికి గురైంది. ఈ ప్రమాదంలో ఆమెకు తీవ్ర గాయాలయ్యాయి. హిప్, పెల్విస్ ఎముకలు విరిగిపోయాయి.

దాంతో ఆమె రెండు నెలల పాటు ఆసుపత్రిలోనే గడపాల్సి వచ్చింది. ఈ ప్రమాదం కారణంగా తన ఒలింపిక్ కల చెడింది. రోడ్డు ప్రమాదంలో ఆవేసిన స్థితిలో ఉన్న ఆమెను చూసి నడవడం కూడా కష్టమని అంతా అనుకున్నారు. కానీ ఓ స్నేహితుడి సూచనతో సరదాగా క్రికెట్ ఆడటం ప్రారంభించిన ఆమె.. ఆ తర్వాత కెరీర్ గా ఎంచుకుంది. 2018లో అంతర్జాతీయ క్రికెట్ లోకి అరంగేట్రం చేసి పరుగుల మోత మోగిస్తుంది. తాజాగా మాజీ క్రికెటర్ అంజమ్ చోప్రాకు ఇచ్చిన ఇంటర్వ్యూలో తన జీవిత ప్రయాణాన్ని గుర్తు చేసుకొని భావోద్వేగానికి గురైంది. 'రోడ్డు ప్రమాదంతో నా జీవితం పూర్తిగా మారిపోయింది. ఆ రోజులను తలుచుకోవడమే కష్టంగా ఉంది. ఆ బాధను భరించలేక చచ్చిపోవాలనుకున్నాను. పలుమార్లు ఆత్మహత్యాయత్నం కూడా చేశాను. నిరంతరం నన్ను ఆత్మహత్య ఆలోచనలు వెంటాడేవి. కానీ నాకు నా తల్లిదండ్రులు అండగా నిలిచారు. ముఖ్యంగా మా అమ్మ నేను కోలుకోవడంలో కీలక పాత్ర పోషించింది. అయితే అది అంత సులువుగా జరగలేదు. ఓ రోజు నేను బార్ లో కూర్చున్నప్పుడు నార్త్ వెస్ట్ క్రికెట్ కోచ్.. మహిళా క్రికెటర్ కోసం వెతుకుతూ మా వైపు వచ్చాడు. నా ఫ్రెండ్స్ వెంటనే నేను క్రికెట్ ఆడుతానని ఆయనతో చెప్పారు. ఆ సమావేశం నా జీవితాన్ని మలుపు తిప్పింది. అయితే క్రికెట్ లోకి వచ్చే ముందు నేను మళ్లీ జావెలిన్ త్రోయర్ గా రాజించేందుకు ప్రయత్నించాను. కానీ ఆ దేవుడు నా విధిరాతలో క్రికెటర్ కావాలని రాసాడేమో.. అందుకే జావెలిన్ త్రోయర్ కావాలని నేను క్రికెటర్ అయ్యాను. అని టాజ్విన్ బ్రిట్స్ చెప్పుకొచ్చింది. జీవితంలో ప్రతి అక్కరికి రెండో ఛాన్స్ లభిస్తుందని, ఆ అవకాశం కోసం ఎదురు చూడాలని బ్రిట్స్ జీవిత ప్రయాణం సూచిస్తోంది.



# 500 కోట్ల కబల్ కాంతారా

రిషల్ తెల్లీ స్ట్రీటు దర్శకత్వంలో తెరకెక్కిన చిత్రం 'కాంతార వాప్టర్ 1' భారీ అంచనాల మధ్య దసరా కానుకగా ప్రేక్షకుల ముందుకువచ్చిన ఈ సినిమా మరో ఘనతను సొంతం చేసుకుంది. విడుదలైన 9 రోజుల్లోనే రూ. 500 కోట్ల కబల్ స్థానం సొంతం చేసుకుంది. ఇప్పటివరకూ ప్రపంచవ్యాప్తంగా సాధించిన వసూళ్లను తెలుపుతూ నిర్మాణసంస్థ తాజాగా షాఫ్ట్ విడుదల చేసింది. పరల్లెల్ వైడ్ గా రూ. 509 కోట్లు సాధించినట్లు తెలిపింది. ఇప్పటికే పలు సినిమాల రికార్డులు తిరగరాసిన 'కాంతార 1'. ఇప్పుడు 2025లో అత్యధిక వసూళ్లు సాధించిన రెండో సినిమాగా నిలిచింది. త్వరలోనే మొదటి స్థానంలోకి వెళ్లే అవకాశం ఉందని అభిమానులు భావిస్తున్నారు. ఈ ఏడాదిలో విడుదలైన 'ఛావా' రూ. 600 కోట్లతో అత్యధిక వసూళ్లు సాధించిన చిత్రాల వరుసలో టాప్ లో ఉంది. 'కాంతార 1' థియేటర్లలో హాస్పిటల్ బోర్డులతో దూసుకుపోతున్న విషయం తెలిసిందే. దీంతో ఈ రికార్డును మరికొన్ని రోజుల్లోనే బీట్ చేసి టాప్ వన్ లో నిలిచే అవకాశం ఉందని సినీ విశ్లేషకులు అభిప్రాయపడుతున్నారు. సినిమా విజయం సాధించడంతో రిషల్ వరుస ఇంటర్వ్యూలతో దీన్ని ఆదరించిన ప్రేక్షకులకు ధన్యవాదాలు తెలుపుతున్నారు. ఇండస్ట్రీలో ఎంతోమంది టాలెంట్ దర్శకులు ఉన్నారు. వారందరితో పోలిస్తే నేను చిన్న పిల్లాడిని. కానీ, వాళ్లందరూ కాంతారపై ప్రశంసలు కురిపిస్తుంటే ఆనందంగా ఉంది. ఈ విజయం నా బాధ్యతను రెట్టింపు చేసిందని చెప్పారు.



## రాజాసాబ్ లో మాస్ లుక్ లో ప్రభాస్

పాస్ ఇండియా స్టార్ ప్రభాస్ నటించే సినిమాల కోసం ఫ్యాన్స్ ఎంతో ఆసక్తిగా వెయిట్ చేస్తున్న సంగతి తెలిసిందే. కల్మి సూపర్ హిట్ తర్వాత చేతి నిండా సినిమాలతో ఫుల్ బిజీగా ఉన్నాడు మన దార్లింగ్. కాగా ఈ మూవీ లిస్ట్ లో రాజాసాబ్ మూవీ పై భారీ అంచనాలు ఉన్నాయి. డైరెక్టర్ మారుతి దర్శకత్వం వహిస్తున్న ఈ సినిమాలో ప్రభాస్ సరికొత్త లుక్ లో కనిపించనున్నారు. ఇప్పటికే చిత్ర బృందం కొన్ని షాఫ్ట్స్, గ్లింప్స్ విడుదల చేసి ఆసక్తిని పెంచింది. అయితే తాజాగా ప్రభాస్ కి సంబంధించిన ఓ కొత్త వీడియో ట్రైండింగ్ అవుతుంది. ఇందులో ప్రభాస్ మాస్ లుక్ లో తలపాగ.. రంగు రంగుల డ్రెస్సింగ్ తో స్టైల్ లేస్తూ కనిపించారు. ప్రజంట్ ఈ వీడియో సోషల్ మీడియాలో బాగా వైరల్ అవుతుంది



## ఓటిటిలోకి కిక్కింధపురి

బెల్లకొండ సాయి శ్రీనివాస్, అనుపమ పరమేశ్వరన్ ప్రధాన పాత్రల్లో నటించిన చిత్రం 'కిక్కింధపురి' కాశిక్ పెగళ్లపాటి దర్శకత్వంలో హారర్ థ్రిల్లర్ నేపథ్యంలో రూపొందింది. సెప్టెంబర్ 12న ప్రేక్షకుల ముందుకువచ్చిన ఈ సినిమా ఇప్పుడు ఓటిటిలోకి వచ్చేందుకు సిద్ధమైంది. జీ5 వేదికగా అక్టోబర్ 17 నుంచి స్ట్రీమింగ్ కానుంది. దీని ఓటిటిపై కొన్ని రోజులుగా ఎన్నో తేదీలు సోషల్ మీడియాలో పేర్ అయ్యాయి. ఇప్పుడు జీ5 ఈ తేదీని అధికారికంగా ప్రకటించింది. అక్టోబర్ 17 సాయంత్రం 6 నుంచి ఈ సినిమా ఓటిటిలోకి అందుబాటులోకి రానున్నట్లు వెల్లడించింది. అలాగే అక్టోబర్ 19 సాయంత్రం జీ టీవీలో దీన్ని ప్రదర్శించనున్నట్లు తెలిపింది. రాఘవ్ (బెల్లకొండ సాయిశ్రీనివాస్), మైథిలి (అనుపమ) ప్రేమికులు. ఆ ఇద్దరూ మరొక స్నేహితుడు (సుదర్శన్)తో కలిసి ఘోస్ట్ వాకింగ్ పేరుతో హోటెల్ హౌస్ లు టూర్స్ నిర్వహిస్తుంటారు. డ్రీల్ కోరుకునేవాళ్లందరినీ కలిపి ఓ పాడుబడిన బంగ్లాలోకి తీసుకెళ్లి అక్కడ దెయ్యాలు ఉన్నాయని నమ్మిస్తూ డ్రీల్ వంచడమే ఆ టూర్ ఉద్దేశం. అలా ఓసారి 11 మందితో కలిసి కిక్కింధపురి అనే ఊరి పరిసరాల్లో ఉన్న సువర్ణమాయ అనే రేడియో స్టేషన్ కి వెళ్తారు. 1989లోనే పాడుబడిన స్టేషన్ అది. సువర్ణమాయలోకి అడుగుపెట్టిన 11 మందిలో ఎవరినీ వదిలిపెట్టనని వార్నింగ్ ఇస్తుంది వేదవతి. ఆ తర్వాత అందులోని ఓ చిన్నారి టార్గెట్ అవుతుంది. అది పసిగట్టిన రాఘవ్ తన ప్రాణాల్ని అడ్డుపెట్టి దెయ్యానికి ఎదురెళ్తాడు. మరి ఆ చిన్నారిని రక్షించాడా? మిగిలినవాళ్ల పరిస్థితి ఏమిటి? అనలు ఆ వేదవతి ఏవరు? ఎందుకు దెయ్యంలా మారింది? సువర్ణమాయ స్టేషన్ తో ఆమెకున్న సంబంధం ఏమిటి? అందులోకి వెళ్లిన వాళ్లని ఎందుకు చంపేస్తోంది? అన్నది చిత్ర కథ.



### జక్కన్న పుట్టిన రోజు మరో అద్భుతం త్వరలోనే అంటూ మహేశ్ విషెస్

టాలీవుడ్ కు ప్రపంచస్థాయిలో గుర్తింపు తీసుకువచ్చిన దర్శకుడు.. ఆర్ఆర్ఆర్ తో తెలుగు చలనచిత్ర పరిశ్రమను అంతర్జాతీయంగా అందలం ఎక్కించిన దర్శక ధీరుడు రాజమౌళి. అక్టోబర్ 10న జక్కన్న పుట్టినరోజు సందర్భంగా సోషల్ మీడియా వేదికగా శుభాకాంక్షలు వెల్లువెత్తుతున్నాయి. అగ్ర కథానాయకుడు మహేశ్ బాబు ఒక స్టేషన్ ఫోటోతో విషెస్ చెప్పారు. రాజమౌళితో దిగిన ఫోటో పంచుకున్న మహేశ్.. 'ఇండస్ట్రీలో ఉన్న ఒకేఒక్క దర్శకధీరుడు రాజమౌళికి పుట్టినరోజు శుభాకాంక్షలు. మీరు తెరకెక్కించేవన్నీ అద్భుతాలే. మీ నుంచి మరో అద్భుతం త్వరలోనే రానుంది' అని రాసుకొచ్చారు. అందులో మహేశ్ ఎన్ఆర్ఎంబి 29 లుక్ లో ఉండడంతో ఈ ఫోటో వైరల్ అవుతోంది. ప్రస్తుతం మహేశ్ - రాజమౌళిల కాంబినేషన్ లో ఈ మూవీ తెరకెక్కుతోంది. భారీస్థాయిలో రానున్న ఈ ప్రాజెక్టుకు 'వారణాసి' అనే టైటిల్ పరిశీలనలో ఉన్నట్లు వార్తలు వస్తున్నాయి. నవంబర్ 16న దీన్ని అధికారికంగా ప్రకటించనున్నట్లు సమాచారం. ఇందులో మహేశ్ సరసన ప్రియాంకచోప్రా కథనాయికగా నటించనున్నారు. అమెజాన్ అడవుల నేపథ్యంలో సాగే ఈ కథలో పలువురు విదేశీ నటులు కనిపించనున్నారు. భారతీయ భాషలతో పాటు, విదేశీ భాషల్లోనూ దీనిని అనువదించనున్నారు.

### రామ్..ఆంధ్రా కింగ్

టాలీవుడ్ ఎనర్జిటిక్ స్టార్ రామ్ పోతినేని, దర్శకుడు మహేశ్ బాబు పి కాంబోలో తెరకెక్కుతున్న యూనిక్ ఎంటర్టైన్మెంట్ ఆంధ్రా కింగ్. ఇందులో కన్నడ సూపర్ స్టార్ ఉపేంద్ర కీలక పాత్ర పోషిస్తుండగా, రావు రమేష్, మురళీ శర్మ, సత్య, రాహుల్ రామకృష్ణ, వీటీవీ గణేశ్ ఇతర కీలక పాత్రలు పోషిస్తున్నారు. ప్రముఖ నిర్మాణ సంస్థ మైత్రీ మూవీ మేకర్స్ నిర్మిస్తున్న ఈ సినిమా షూటింగ్ శరవేగంగా జరుగుతుంది. ఈ సినిమాకి వివేక్ / మెర్సిన సంగీతం అందిస్తుండగా, ఫస్ట్ ట్రాక్ నువ్వుంటే చాలే ప్రోమాస్ పాట పై చాలా బజ్ క్రియేట్ చేశాయి. మేకర్స్ లిరికల్ వీడియోను రిలీజ్ చేసి మ్యూజిక్ ప్రమాషన్లను ప్రారంభించారు. ఇక ఈ సాంగ్ రిలీజ్ అయిన కొద్ది సేపటికే ట్రైండింగ్ అయింది కూడా. ఇటీవల ఈ మూవీని ప్రపంచవ్యాప్తంగా నవంబర్ 28న రిలీజ్ చేయనున్నట్లు చిత్ర నిర్మాణ సంస్థ 'మైత్రీ మూవీ మేకర్స్' అనౌన్స్ చేసింది. ఈ మేరకు సోషల్ మీడియా వేదికగా ప్రకటన చేసింది.. ' ఈ ఏడాది మీ జీవితాన్ని బిగ్ స్క్రీన్ పై తిరిగి చూడడానికి రేడిగా ఉండండి. ఆంధ్ర కింగ్ తాలూకా నవంబర్ 28న గ్రాండ్ రిలీజ్ అంటూ రాసుకొచ్చారు. అలాగే తాజాగా ఈ మూవీకి సంబంధించి మరో అప్ డేట్ వచ్చింది.. మేకర్స్ ఈ మూవీ టీజర్ రిలీజ్ వివరాలను వెల్లడించారు. అక్టోబర్ 12న విడుదల కాబోతున్న టీజర్ లో రామ్, భాగ్యలక్ష్మి మధ్య ఉండే సీన్ సినిమాటిక్ థీమ్ ను హైలైట్ చేసేలా ఉన్నాయట. ఇప్పటికే విడుదలైన రెండు పాటలు ప్రేక్షకుల్ని ఆకట్టుకోగా.. మరి టీజర్ ఎలాంటి బజ్ క్రియేట్ చేస్తుందో చూడాలి.

### వర్కింగ్ అవర్స్ కారణంగా భారీ ప్రాజెక్టులకు దూరం దీపికపై ఆరోపణల నేపథ్యంలో సంచలన కామెంట్స్

కల్కి 2 నుంచి టైట్ అయ్యాక దీపికా పడుకొణె ఏదో విషయంలో ఈ మధ్య వారల్లో ఉంటున్నారు. ఎన్నో ఏళ్లుగా ఇండస్ట్రీలో చాలామంది హీరోలు 8 గంటలు మాత్రమే పని చేస్తున్నారని అర్ధ కథానాయిక దీపికా పడుకొణె అన్నారు. వర్కింగ్ అవర్స్ కారణంగా ఆమె భారీ ప్రాజెక్టుల నుంచి వైదొలిగారని వార్తలు వసాగిన విషయం తెలిసిందే. దీనిపై ఎట్టకేలకు తాజాగా ఆమె స్పందించారు. ఓ అంగ్ మీడియాకు ఇచ్చిన ఇంటర్వ్యూలో ఆసక్తికర విషయాలు పంచుకున్నారు. ఒక ఆత్మభిమానం ఉన్న నటిగా నన్ను ఇబ్బందిపెట్టే వాటిని అంగీకరించను. భారతీయ చలనచిత్ర పరిశ్రమలో చాలామంది సూపర్ స్టార్లు, అర్ధ హీరోలు ఎన్నో ఏళ్లుగా 8 గంటలు మాత్రమే పని చేస్తున్నారు. ఇదేం రహస్యం కాదు. కానీ, ఇన్నోవేషన్ ఈ విషయం ఎప్పుడూ వారల్లో నిలవలేదు. ఇప్పుడు వాళ్ల పేర్లు చెబితే మొత్తం విషయం తప్పగోవ పడుతుంది. అందుకే వాళ్ల పేర్లు చెప్పాలనుకోవడం లేదు. కానీ, చాలామంది హీరోలు 8 గంటలే పని చేస్తారని అందరికీ తెలిసిన విషయమే. వారిలో చాలామంది సోషియల్ నుంచి శుక్రవారం వరకు మాత్రమే షూటింగ్ లో పాల్గొంటారు. వారంతాలో పని చేయరాని తెలిపారు. న్యాయంగా పోరాటం చేస్తున్న కారణంగా మీరు ఇబ్బందిపడ్డారా అని అడిగిన ప్రశ్నకు దీపిక స్పందించారు. నేను దీన్ని చాలాసార్లు అదుర్తిగాను, ఇది కొత్తే కాదు, దీన్ని ఎలా వెల్లడించాలో కూడా నాకు తెలియడం లేదు. ఎన్నో పోరాటాలను నిశ్చయంగా ఎదుర్కొన్నాను. కానీ, కొన్ని కారణాల వల్ల అవి బహిరంగంగా మారతాయి. నేనెప్పుడూ దేనినినా స్పందించను. నిశ్చయంగా యుద్ధాలను చేయడం మాత్రమే నాకు తెలుసు. అలా చేసిన అది గౌరవంగా, ముందగా ఉంటుంది' అని దీపిక సమాధానమిచ్చారు.

